

था ।

“वर्त्तमाने तुलामेषे नाद्यस्तूभयतो दश”

इति. चोभयत्रैव उभयपुण्यपृष्ठपुण्यत्वाभिधानात् । पार्श्वत उभयतः षोडश नाद्यः दश वा ता दिवासम्बन्धिन्य एव ग्राह्याः । अन्य-
थाईरात्रसंक्रमणे उभयतः षोडशनाडीनां रात्रावेव समाप्तत्वात्
कथं पूर्वदिने वा संक्रान्तिकालाभावे तन्निमित्तकर्माचरणम् ।
तेन संक्रान्तिपूर्वभूतदिनसम्बन्धिन्यः परभूताश्चेत्यस्यार्थो न च
रात्रिकालव्यवाये तत्पूर्वपरभूतदिनसम्बन्धिन्यो न भवन्ति दिन-
सम्बन्धिनाडिकाभिरव्यपेतत्वात् ।

अतएव वशिष्ठः ।

“अईरात्रादधस्तस्मिन् मध्याह्नस्योपरिक्रिया ।

जङ्घं संक्रमणे चोर्द्धमुदयात् प्रहरद्वयम् ॥”

अईरात्रात् पूर्वसंक्रमणेऽपरदिनसम्बन्धिषोडशनाडीनामपि
पुण्यत्वप्रसङ्गो तत्रापवादार्थवचनम् । एवं पराईसंक्रमणे पूर्व-
नाडीनां दिनसम्बन्धिनीनामपवादः । अईरात्रे द्वयोरपि नाप-
वादः । यथारुचि क्रिया पूर्वत्र परत्र वा । न तूभयनिमित्तस्य
सकृत्त्वे नैमित्तिकस्यापि सकृत्त्वात् । ननु संक्रान्तेरव्यवहितवेव
पूर्वपरकालौ दिवादिविशेषानपेक्षौ कुतो न गृह्येते । उच्यते ।

“रात्रौ संक्रमणे भानोर्द्दिवा कुर्यात्तु तत्क्रियाम् ।

पूर्वस्मात् परतो वापि प्रत्यासत्तेस्तु तत्फलम् ॥”

पूर्वार्द्धे दिवाकालस्य विहितत्वात् उभयतो दशषोडशादि-
विधानं दिनसम्बन्धिनि व्यवतिष्ठते । अईरात्रात् पूर्वसंक्रमणस्य

पूर्वस्मादङ्गः प्रत्यासन्नत्वात्परसंक्रमणस्य च परस्मादासन्नत्वात्
पूर्वदिने परदिने व्यवस्थामात्रम् । यथा मध्याह्नस्योपरिक्रिया
उदयाग्रहरद्वयमिति वचनद्वयम् ।

ननु रात्रावपि संक्रान्तिनिमित्तं स्नानमाह वैवस्वतः ।

“ग्रहणोद्वाहसंक्रान्तियाचार्यप्रसवेषु च ।

स्नानं नैमित्तिकं ज्ञेयं रात्रावपि तदर्थिते ॥”

उच्यते, संक्रान्तिस्नानस्यावश्यकर्तव्यत्वात् देवादिना दिवा न
कृतं रात्रावपि कार्यमिति तस्यार्थः । दिवा कुर्यात्तु तत्-
क्रियां तथा मध्याह्नस्योपरि तत्क्रियेत्यादिविरोधात् । ननु
मध्याह्नस्योपरीति विरुद्धम् ।

तदाह गार्ग्यः ।

“कालान्यूनैर्ऽर्द्धरात्रे तु यदा संक्रमणम्भवेत् ।

तदहः पुण्यमिच्छन्ति गार्ग्यगालवगोतमाः ।

सम्पूर्णे चोभयं पुण्यमतिरेके परं दिनम् ॥”

अनेन कृत्स्नस्याङ्गः पुण्यत्वाभिधानात् नैतत्तदहरिति परदिन-
निवृत्त्या पूर्वदिनस्य पुण्यतामात्रार्थमेतन्न तु कृत्स्नपरमपि गौरवा-
पत्तेः । मध्याह्नस्योपरिक्रियाविधिविरोधाच्च विषुवायनाभि-
प्रायश्चेति वक्ष्यामः । ननु कथं मध्याह्नस्योपरिक्रिया ।

* कालान्यूनै इति स्नानादिबहुप्रामाणिकग्रन्थे पठितम् ।

† सम्पूर्णे चोभयं ज्ञेयमतिरेके परेऽहनि इति स्नानादिसम्मतः पाठः ।

तथाहि ज्योतिःशास्त्रम् ।

“पूर्वोत्तरगते भागे रात्रौ संक्रमणं भवेत् ।

पूर्वाह्णे पञ्च नाड्यस्तु पुण्याः प्रोक्ता मनीषिभिः ।

अपराह्णे तु पञ्चैव दैवे पितृ च कर्मणि ॥”

रात्रेः पूर्वभागगते वा सूर्ये संक्रमणं यदि स्यात् तदापराह्णस्य
वा पञ्च नाड्यः पुण्या इत्याह ।

अतएव ।

“अङ्गि संक्रमणे पुण्यमहः कृत्स्नं प्रकीर्तितम् ।

रात्रौ संक्रमणे भानोर्दिनार्द्धं स्नानदानयोः ॥”

अत्रार्द्धशब्दो न समग्रविभागवचनस्तस्य नपुंसकत्वेनार्द्धं नपुंसक-
मिति समासे पूर्वनिपातापत्तेः । अर्द्धरात्रवदर्द्धदिनमिति
स्यात् । ततश्च पुंलिङ्गोऽयमर्द्धशब्द एकदेशवाची स चैकदेशः
पञ्चनाड्य एव पूर्वोक्तवचनात् । अतएव लोकेऽप्यध्यष्टप्रहरीया
काचिल्काचिच्च कोटिसंक्रान्तिरुच्यते । उच्यते पुण्यतमत्वार्थं
तदिति गृह्यताम् । एतत्पूर्वभूताः परभूताश्चैताभ्यो न्यूनफलाः ।
तदर्थमेवाह ।

“या याः सन्निहिता नाड्यस्तास्ताः पुण्यतमाः स्मृताः ।

रात्रौ संक्रमणे भानोर्विषुवत्ययने दिनम् ॥”

न च पञ्चनाडीष्वपि प्रत्यासत्तिविशेषेण फलविशेष इति वाच्यम् ।
मध्याह्नस्योपरिकालस्य पञ्चनाडीनाञ्च पुण्यत्वपुण्यतमत्वविधि-
मूलेनोपपत्तौ मूलान्तरकल्पनानुपपत्तेः । सर्वसंक्रान्तिष्वेव
प्रत्यासन्नपञ्चनाडीनां पुण्यतमत्वं वेदितव्यम् । रात्रिग्रहणमात्रो-

पलक्षणम् । तेन यत्र यावान् पूर्वः परो वा उभयविधौ वा तत्र प्रत्यासन्नपञ्चनाडीनां पुण्यतमत्वमित्यर्थः । यच्चाङ्गि संक्रमणे पुण्यमहः कृत्स्नमिति तत्संक्रमणमात्रश्रुतिः । सर्वसंक्रान्तिष्वेव कृत्स्नमहः पुण्यम् । अह्नि संक्रमणात्तु तद्विशेषविहितं कालं विनापि तस्मिन्नह्नि कर्मणा कृतेनाकरणनिमित्तप्रत्यवायपरी-
हारो भवति । दानादिकमिति यथोक्तकालादल्पफलमिति तस्यार्थः । विषुवत्ययने दिनमिति च । विषुवायनयोस्तु रात्रा-
वपि संक्रमणे दिनमेव कृत्स्नं पुण्यम् । अन्यथा विषुवायनपद-
द्वयानर्थक्यापत्तेः । तदेवं त्रिविधः संक्रान्तिकालः पुण्यमहः ।
पुण्यतरविशेषः विहिता नाद्यः पुण्यतमश्चेत् संक्रान्तिप्रत्यासन्नाः
पञ्च नाडिकाः ।

विषुवे विशेषमाह ।

“विप्रेभ्यः पादुके च्छत्रं पितृभ्यो विषुवे शुभान् ।

शक्तून् शर्करया मिश्रान्दद्यात्सजलगर्गरीः ॥

यो ददाति तु मेघादौ शक्तून्स्वघटान्वितान् ॥

पितृनुद्दिश्य विप्रेभ्यः सर्वन्तरति दुष्कृतम् ॥”

उपवासार्थं पुण्यतमत्वमाहापस्तम्बः ।

“अयने विषुवे चैव ग्रहणे चन्द्रसूर्ययोः ।

अहोरात्रोषितः स्नातः सर्वपापैः प्रमुच्यते ॥”

तथा समुच्चये ।

“उपोष्यैव तु संक्रान्त्यां स्नात्वा योऽर्चयते रविम् ॥

प्रातः पञ्चोपचारेण स काम्यं फलमाप्नुयात् ॥

अयने विषुवे चैव त्रिरात्रोपोषितो नरः ।

स्नात्वा यः पूजयेदकं स काम्यफलमाप्नुयात् ॥”

इदञ्च पुत्तवद्गृहिपर्युदासेन मन्तव्यम् ।

तथा स्मरन्ति ।

“संक्रान्त्यां रविवारेण ग्रहणे चन्द्रसूर्ययोः ।

पारणञ्चोपवासञ्च न कुर्यात्पुत्तवान् गृही ॥”

अयनेन गृहिणां पुत्तवतां संक्रान्त्यादिषोपवासस्य निषिद्धत्वात् ।

कस्योपवासस्येत्यपेक्षायां संक्रान्त्यादिभिः स्वनिमित्तस्यैव शीघ्रं

दृष्टौ विधानम् । निमित्तान्तरस्याश्रुतत्वात् वारेष्वपि चोपवास-

विधिरस्ति स्मृतिसमुच्चये ।

“सप्त वारानुपोष्यैव सप्तधा सप्तजन्मसु ।

सर्वपापविनिर्मुक्तः सर्वसम्पदमाप्नुयात्* ॥”

एतद्व्यायमूलमेव वचनम् ।

“तन्निमित्तोपवासस्य निषेधोऽयमुदाहृतः ।

नानुषङ्गकते दोषो यतो नित्यमुपोषणम् ॥”

विषुवाणाञ्च विष्णुपुराणे दर्शितम् ।

“विशाखानां यदा सूर्यश्चरत्यंशं तृतीयकम् ।

तदा चन्द्रं विजानीयात्कृतिकाशिरसि स्थितम् ॥

* सप्त वारान् उपोष्यैव सप्तधा संयतेन्द्रियः ।

सप्तजन्मकृतं पापं तत्क्षणार्द्धे नश्यति ॥

इत्येवंरूपं वचनं आर्षादिग्रामाणिकग्रन्थकारैः लिखितम् ।

नानुषङ्गकतो ग्राह्य इति आर्षादिसम्मतः पाठः

कृत्तिकानां यदा सूर्यः प्रथमांशन्तु गच्छति ।
 विशाखायान्तदा सूर्यस्तृतीयांशे निशाकरः ॥
 तदेव विषुवाख्योऽयं कालः पुण्यो विधीयते ।
 कृत्तिकाप्रथमे भागे यदा भास्वास्तदा शशी ॥
 विशाखायाश्चतुर्थेऽंशे मुने तिष्ठत्यसंशयः ।
 तदा हि विषुवाख्योऽयं कालः पुण्यतमः स्मृतः ॥
 तदा दानानि देयानि देवेभ्यः प्रयतैर्नृभिः ।
 पितृनुद्दिश्य देवेभ्यस्त्रिजानन्तफलं स्मृतम् ॥”

आह पराशरः ।

“मेषादौ च तुलादौ च विषुवन्तु विभाव्यते ।
 दत्तदानस्तु विषुवे कृतकृत्योऽभिजायते ॥”

अथ पद्मपुराणम् ।

“विशाखासु यदा भानुः कृत्तिकासु च चन्द्रमाः ।
 स योगः पद्मको नाम पुष्करेष्वतिदुर्लभः ॥”

विशाखाद्वतीयपादे कृत्तिकायाश्चादिपाद इत्यर्थः । विष्णुपुराणै-
कवाक्यत्वात् ।

तथा ब्रह्माण्डपुराणम् ।

“मेषान्ते च तुलान्ते च यदा चरति भास्करः ।

विषुवन्तु तदा विद्यादेवमाहुः श्रुतर्षयः ॥”

मेषान्ते सूर्ये यदि चन्द्रः तुलान्ते वा सूर्ये यदि चन्द्रो मेषान्ते
स्वादित्यर्थः ।

अथ पुराणे ।

“मसूरं निम्बपत्राभ्यां पिबेन्नेष्मते रवौ ।
न विषं क्रमते तस्य यावदब्दं न पूर्यते ॥”

तथा ।

“ये पितुमर्हदलाभ्यां मेषगसूर्ये मसूरमश्नन्ति ।
मसूरिकारककरौ दूरे तेभ्यो नमस्तुतः ॥”

पितुमर्हो निम्बः । एतच्च यदा मेषस्थे सूर्ये चन्द्रोऽपि मेषे भवति
तदा तत्करणीयम् । मेषस्थे रविचित्रा इत्यादिपाठः । संक्रा-
न्तिषु च आहं पिण्डमन्तरेणैव कार्यम् ।

तथा मत्स्यपुराणे ।

“अयनद्वितये आहं विषुवद्वितये तथा ।
संक्रान्तिषु च कर्त्तव्यं पिण्डनिर्व्वापनादृते ॥”

अथ संक्रान्तिसंग्रहश्लोकी ।

“विषुवायनयोः पूर्वा या सा षड्शीतिरुच्यते शास्त्रे ।
परभूता पुनरनयोर्विष्णुपदी सूर्यसंक्रान्तिः ॥
कर्कटे संक्रमणं दक्षिणमयनं तथोत्तरं मकरे ।
मेषतुलासंक्रमणं विषुवद्वितयं जगत्स्थिताम् ॥”
इति संक्रान्तिनिरूपणम् ।

अथ युगादिनिरूपणम् ।

तत्र भविष्यपुराणे ।

“वैशाखशुक्लस्य तु या तृतीया
नवम्यसौ कार्तिकशुक्लपक्षे ।

नभस्यमासस्य तमिस्रपक्षे

त्रयोदशी पञ्चदशी च माघे ॥

युगादयः स्मृता ह्येता दत्तस्याक्षयकारिकाः ।”

तथा ।

“कृतोपवासाः सलिलं ये युगादिदिनेषु च ।

दास्यन्त्यन्नादि सहितं तेषां लोका मंहोदयाः ॥

वैशाखशुक्लपक्षे तु ह्यतीयायान्तथैव च ।

गङ्गातोये नरः स्नात्वा मुच्यते सर्वकिल्बिषैः ॥”

तत्र कश्चिन्नन्यते । न तूत्कर्षो युगादिष्वित्युत्कर्षनिषेधात् सौर-
एव मासि युगादयः । चान्द्रेषु विहितस्य तद्वैधे कर्मान्तरस्येवास्या-
प्युत्कर्षः स्यात्तदयुक्तम् । इतरमर्थ्यादयोत्कर्षविधिसम्भवान्न सौर-
परिग्रहे प्रमाणमिदं भवितुमर्हति । अतएव प्रतिषेधबलेनैव
चान्द्रेषु वैशाखादिषु युगादय इति मन्यते शङ्खधरः । तत्र हि
विहितस्य चान्द्रवैधे पूर्वस्य मलिन्नुचत्वेन कर्मान्तरवत् युगादि-
ष्वपि उत्कर्षप्राप्तौ न तूत्कर्षो युगादिष्विति निषेधोपपत्तेः । सौरस्य
तु द्वित्वाभावादप्रसक्तप्रतिषेधापत्तेः । तथा माघासिते पञ्चदशी
कदाचिदिति सौरफाल्गुने चान्द्रमासस्याभावास्याया युगाद्याया
वरुणनक्षत्रयोगेन पुण्यतमत्वाभिधानं चान्द्र एव मासि युगादि-
रिति ज्ञापयति । तथा प्रौष्ठपद्यादूर्ध्वं कृष्णत्रयोदशीति चान्द्र-
भाद्रस्य कृष्णत्रयोदशी युगादिरित्याह । सा हि प्रायशः कन्यागत-
एव भवति न चासौ सौर भाद्रश्चान्द्रसु भवति तथा वैशाख-
कार्तिकयोः शुक्लपक्षे माघभाद्रयोश्च कृष्णपक्षे युगादिरिति

वचनमाह । तो च पक्षौ चान्द्रस्यैव न सौरस्य । स एव काल-
खन्द्रक्षयत्वात् पुण्यो युगादित्वात् पुण्यतरो वारुणनक्षत्रयोगाच्च
पुण्यतमः ।

यच्च ।

“दशहराखनुत्कर्षश्चतुर्थ्वपि युगादिषु ।

उपाकर्म्मणि चोत्कर्णे तत् कर्त्तव्यं वृषादितः ॥” *

इति तदनाकरमित्युक्तम् । तदप्ययुक्तम् । वैशाखादिपदानां
सौरमात्रवचनत्वात्तथैव युगादीनां युक्तत्वात् । न चाभाकासित-
पक्षेऽप्यत्र गौणचान्द्रग्रहणे यथा कल्पनालाघवादिकारणं तथात्र
किमप्यस्ति न च प्रतिषेधानुपपत्तिः । न ह्युपाकर्म्मण उत्कर्षः
सौर एव तस्य विधानात् । किन्तु द्विखण्डतिथौ तस्योत्कर्षः
पूर्वाह्णव्यापिनी तिथिर्गृह्यते दैवत्वादुपाकर्म्मणः । पूर्वाह्णे दैविकं
कार्यमिति विधानात् बहुचानां वाजसनेयिनाञ्चापराह्णविधाना-
भावात् तथा युगादिषु नोत्कर्ष इत्यर्थः । किन्तु पितृकार्यप्रधान-
त्वात् प्रथमोपनिपातितत्वात्तृतीयायाश्च द्वितीयायोगेन नवम्याश्चा-
ष्टमीयोगेन मकरस्थामावास्यायाश्चतुर्दशीयोगेन पूज्यत्वात् युक्तो-
ऽनुत्कर्षः त्रयोदश्याश्चतुर्दशीयोगेनैव पूज्यत्वेऽपि तदितराभिप्राये-
णैवापि बहुवचनमुपपन्नमेव । यद्वा उत्कर्षः कालवृद्धौ स्यादि-
त्यभिधाय न तूत्कर्षो युगादिष्वित्युत्कर्षपदस्य पुनः प्रयोगादयं
मासान्तरसम्बन्धरूपोत्कर्षनिषेधः । सौर एव विहितत्वादित्यर्थः ।

* उपाकर्म्ममहाषष्ठीर्छेतदुक्तं वृषादित इति हेमाद्रौ पठितम् ।

उपाकर्मादिषु तु 'तिथिवृद्धापेक्षोत्कर्षविधानमित्यविरोधः ।
 अन्यथोत्कर्षपदस्य द्विरुच्चारणमनर्थकं स्यात् । न भवेत्तु युगा-
 दिष्विति ब्रूयात् । यत्तु माघासित इति प्रौष्ठपद्युर्ध्वमिति
 द्वितयमुपन्यस्तम् तदतितुच्छं न ह्येतद्वचनद्वयं तयोर्युगादिता-
 माह किन्तु पुण्यतमतां सा चायुगादित्वेऽप्यविरुद्धैव । पूर्वं
 दशहरास्वनुत्कर्ष इति वचनमनाकरमुक्तं तदप्यनुपयुक्तम् ।
 वैशाखादिपदानां सौराभिधायकत्वेनास्यार्थस्य प्राप्तस्य व्याख्या
 निबध्यते नापि समूलतया वाचकत्वसम्भवात् । सौरेऽपि च
 मासे शुक्लकृष्णपक्षव्यपदेशो लोके कृतस्त्रसम्बन्धाभावेऽपि दृष्ट-
 एवेति न तस्यापि विरोधः । ये तु चान्द्रवाचिनो वैशाखादय इति
 मन्यन्ते तस्मिन् दशहरावचनस्थानाकरत्वेन शङ्कितत्वात् न
 तूत्कर्षो युगादिष्वित्यत्र स्वयमेव चान्द्रे व्युत्पत्त्युपपादितत्वात् ।
 वैशाखकार्तिकमाघपदानाञ्च चान्द्रवाचिता भूयसामनुरोधेन
 नभस्यपदस्यैवैकस्यान्यथावर्णनमुचितम् । न च सौरैरनिरुद्ध-
 लक्षणत्वे मुख्यलाक्षणिकग्रहणसन्देहे नभस्यपदानुरोधेन सौर-
 परिग्रह इति वाच्यम् । मध्यदेशादौ चान्द्रे मुख्य एव अनिरुद्ध-
 तयास्य स्वयमभिधानात् अतो मुख्यत्वनिरुद्धश्च देशभेदेन साधा-
 रणाच्चान्द्र एव युगादिषूक्तः । अतएव दीक्षितेनैव तदपरि-
 तोषेणैव तत्कर्त्तव्यं वृषादित इत्ययमेव पुरस्कृतः । स चानाकर-
 शङ्काव्याकुलितः । तत्कर्त्तव्यं वृषादित इत्यस्य स्थाने माघ्याच्चैव
 विशेषतः इत्यपि केचित् पठन्ति ।

योग्यौकेन सूक्तम् ।

“प्रतिसंवत्सरश्चाङ्गे मासश्चान्द्रमसः स्मृतः ।

विवाहादौ स्मृतः सौरो यज्ञादौ सावनः स्मृतः ॥”

तथा ।

“सौरो मासो विवाहादौ यज्ञादौ सावनो मतः ।

आवृत्तिं पितृकार्यं च मासश्चान्द्रमसः स्मृतः ॥”

तदेवमादिवचनपरामर्शात् सौर एव मासि युगादौ युज्यत इत्यन्तं
तदतीव हेतुशून्यं कथमेतत् परामर्शाद्युगादिषु सौरस्य युक्तत्व-
हेतोरनभिधानात् । वचनद्वयेऽपि विवाहादिपदेनोपादानं
युगादेरिति चेन्न विवाहसमानोपनयनचूडाकरणादिपरत्वादादि-
शब्दस्य युगादिपरत्वे प्रमाणाभावात् । यच्चापरन्तेनैवोक्तम् ।
किञ्च ।

“माघे मासि रटन्त्यापः किञ्चिदभ्युदिते रवाविति ।”

तथा ।

“सूर्यग्रहणतुल्या हि शुक्ला माघस्य सप्तमीति ।”

“माघे मासि चतुर्थ्याञ्च शिवमाराध्य चेति ।”

माघे मासि सिताष्टम्यामित्यादिविहितमनुष्ठानं द्वये चाक्षय-
तृतीयाकर्णं मिथुने दशहरास्नानं चान्द्रमाघादिषु निश्चीयमानं
हास्यमावहन्तीत्यन्तम् । तत्तदभिधानमेव विद्विषां हास्यमा-
वहति हेतुशून्यहास्यमात्राभिधानात् । तस्मात् पूर्वोक्त एव हेतुः ।
अत्र श्लोकः ।

“वैशाखादिपदानां सिद्धे रविमासमात्रवचनत्वे ।

विद्विषां कथमिह चान्द्रे गौणकलङ्काङ्कितशङ्का ॥”

यदा तु सौरै वैशाखादौ शुक्लतृतीयादिद्वयम्भवति तदा

“मासि संवत्सरे चैव तिथिद्वैधं यदा भवेत् ।

तत्रोत्तरोत्तमा ज्ञेया पूर्वा तु स्यान्मलिन्नुचा ॥”

पूर्वतिथेर्मलिन्नुचत्वज्ञापनात्तिथौ च मलिन्नुचरूपस्य साक्षादनुप-
दर्शितत्वान्मलिन्नुचे मासि दर्शितं यद्रूपं प्रतिपदोक्तेतरदैक-
पित्रादिसकलकर्मानर्हत्वम् ।

“मर्हितः पितृदेवाभ्यां सर्वकर्मसु तं त्यजेदिति” ।

अनेन ज्ञापित एवान्नापि मलिन्नुचपदार्थ इत्यवधार्यते । न च
युगादिषु कर्त्तव्यस्य मलिन्नुचे प्रतिप्रसवोऽस्ति ।

ननु ।

“तिथिद्वैधं यदैकस्मिन् भवेन्मासि कथञ्चन ।

आह्ने पूर्वा तिथिर्ज्ञेया वृद्ध्यादौ तूत्तरा स्मृतेति ॥”

वचनात् आह्नमनुज्ञातमेव नैतत् युगादौ स्नायाच्चजेत् जुहुयात्
व्रतं कुर्यात् सलक्ष्मीकं विष्णुमभ्यर्चयेत् आह्नं कुर्यादिति । तथा
स्नानदानादिकं सर्वं युगादौ चाक्षयं भवेदिति व्यासः । तथा
दत्तस्याक्षयकारिकाः । अनन्तपुण्यास्तिथयश्चतस्र इत्यादिनाना-
कर्मविधानादेषाञ्च मलिन्नुचे निषेधात् । न च आह्नं पूर्व-
तिथावेव परतिथौ च स्नानादिकं भविष्यतीति वाच्यं युगादे-
रधिकसंख्यापत्त्या चतस्र इति बाधापत्तेः । किञ्च सति हि युगा-
दित्वे पूर्वत्र आह्नक्रिया तस्य स्नानदानादिबहुतरकर्मानुरोधेन
परतिथेरेव युगादिषु निर्णयात्तु निमित्तस्य आह्नस्यापि तत्रैव
प्रसक्तिर्नोभयत्रेति । भूयसां स्यात्सधर्मत्वमिति न्यायात् किञ्च

“पानीयमप्यत्र तिलैर्विमिश्र-

न्द्यात् पितृभ्यः प्रयतो मनुष्यः ।

आहं कृतं तेन समासहस्रं

रहस्यमेतत्पितरो वदन्ति ॥”

इति तिलमिश्रपानीयदानेनापीत्यपिशब्देन आहस्यातीव बहु-
फलत्वदर्शनात् काम्यस्य च मलिन्नुचे निषेधात् । कथं पूर्वतिथौ
आहक्रियान्नानदानादिकं सर्वमित्यत्राप्यादिशब्देन आहस्यात्तय-
फलत्वमुक्तम् । अतएवाश्विनेऽधिमासपाते कन्यागतआहस्य

“मासि कन्यागते भानुरसंक्रान्तो भवेद्यदि ।

दैवं पितृन्तथा कर्म तुलास्थे कर्तुरक्षयम् ॥”

इत्युत्कर्षः । ततश्च यत्र काम्यनित्यस्थाननुष्ठानं मलिन्नुचे कथ-
न्तत्र केवलकाम्यस्य काम्या इष्टीर्विवर्जयेदिति निषेधात् । एवं-
विधआहस्य मलिन्नुचे करणे पितृगर्हाभिधानं निर्विषयं स्यात्
आहे पूर्वा तिथिर्ज्ञेयेति त्वेकोद्दिष्टविषयम् । तदुक्तम् । “मल-
मासेऽपि कर्त्तव्यं आहं यत्प्रतिवत्सर”मित्यादि मलमासप्रस्तावे
दर्शितम् यत्नेन तूत्कर्षो युगादिष्विति वचनात् । योग्नीको
मन्यते प्रथमतिथिरेव युगादिरिति तदयुक्तम् । अनुत्कर्षवचनस्य
सौरे कर्त्तव्यतापरत्वेन पूर्वं व्याख्यातत्वात्तथैव चोपपत्तेरेकत्वा-
न्मलिन्नुचतिथेः सकलकर्मानर्हत्वप्रतिपादकबहुतरवचनादन्यथा-
करणसामर्थ्याभावात् । ननु वैशाखादिष्वधिमासपाते युगादे-
रनुत्कर्षान्मलिन्नुच एव परिग्रहः । सत्यं सौरमासविहितकर्मार्थं
तस्या मलिन्नुचत्वात् ।

तथाहि ।

“रविणा लङ्घितो मासश्चान्द्रः ख्यातो मलिन्मुचः ।

तत्र यद्विहितं कर्म उत्तरे मासि कारयेत् ॥”

तत्रेत्यनेन चान्द्रे विहितस्य कर्मणश्चान्द्रद्वैधे कुत्र तत्क्रियेत्यपेक्षायां पूर्वस्य निर्णयोऽपरस्मिन् चान्द्रे व्यवस्थापितत्वात् । यच्च सौर-मासे विहितस्य विवाहादेस्तत्र निषेधस्तर्दापि सौर एव मासान्तरे सावकाशस्य मलिन्मुचहानेन विधानम् । युगादेस्तु प्रतिनिय-तैकसौर एव व्यवस्थितत्वात्तस्य च मलिन्मुचत्वान्नोप एव वा मलिन्मुच एव वा क्रियेति सन्देहे अनुत्कर्षवचनं युगादिप्रतिप्रस-वार्थं प्रतिसंवत्सरं चतस्रो युगादय इत्यवगता चतुःसंख्या रक्षिता स्यात् । न चैवं तिथिद्वैधे प्राथम्यात् मलिन्मुचतिथावेव कुतो वास्य क्रियेति वाच्यं सर्वकर्मनर्हत्वेन तस्याः प्रतिपादनात् युगादे-श्चोत्तरतिथावपि क्रियायां कर्मलोपसंख्याविरोधयोः परिहृतत्वात् कर्मनर्हत्ववचनस्य विनाकारणे नोपसंहारलोपात् । तस्मात् सुखरात्रेरिव मलिन्मुचेऽपि क्रियाद्वैधे चोत्तरतिथ्यादरः । युगा-दिषु च आङ्गं विहितं तत्त्रयोदशीतरतिथिषु युगादिषु पुन्रवता गृहिणा कर्त्तव्यं कृष्णत्रयोदश्यां तस्य निषेधात् ।

तथाच ब्रुहस्पतिः ।

“कृष्णपक्षे त्रयोदश्यां यः आङ्गं कुरुते नरः ।

पञ्चत्वं तस्य जानीयाज्ज्येष्ठपुनस्य निश्चितम् ॥”

तथा स्मृतिसमुच्चये ।

“त्रयोदश्यान्तु वै आङ्गं न कुर्यात् पुन्रवान् गृही ।

नैष्यते चोपवासश्च कैश्चिदप्ययनद्वये ॥”

ननु विहितप्रतिषिद्धत्वात् विकल्पः स्यात् नैतत् विकल्पभयादेव पर्युदासोऽयं पुत्रवत् गृहिपर्युदासेन तदितरत्रयोदशीआज्ञाधिकारीति ज्ञापयति । ननु युगादौ आहं कुर्यादिति विधेरकत्वात्तत्र पुत्रवतो गृहिणः पर्युदस्तत्वात् चतुर्थ्वं युगादिषु तस्य आज्ञानधिकारः स्यात् । नैतत् स्मृतिकारस्यैतत् सङ्घिताभिधानम् । परमार्थतस्तु विधिरत्र भिद्यते । वैशाखशुक्लतृतीयायां आहं कुर्यात् स्नानदानादिकञ्च एवं भाद्रकृष्णत्रयोदश्यादावपीति युगादित्वञ्च तद्विधानानुवादस्तुत्यर्थः । ननु युगादित्वं ज्ञाप्यत इत्यतः आज्ञादिविधिः सिद्धरूपयुगादित्वज्ञापनपरत्वानुपपत्तेः । न च ज्ञापनमपि सप्रयोजनं तस्याज्ञानेऽपि तृतीयादिषु तत्तत्कर्मविधानसम्भवात् । अतस्त्रयोदश्यां यो विधिस्तत्र पुत्रवतो गृहिणः पर्युदासो नान्यचेति नास्ति वैरूप्यविधिः । एवञ्च यद्विसृष्टं दीक्षितेन पर्युदासादिह पुत्रीतरः आहोऽधिकारी प्रतीयते । तत्र यदि आहमात्रे पुत्रीतरस्याधिकारः तदा त्रयोदश्यामित्यनर्थकम् । तत्रैव कालविधिरिति चेत् न । मृताह्लादिकालविधिबाधप्रसङ्गात् । त्रयोदशीपदं आहोपलक्षणं वाच्यम् । तदा च स्वनिमित्तमेव यत् प्रौष्ठपद्या जडं कृष्णत्रयोदश्यां विहितं तदेव लक्षयति न तु मृताहत्वनिमित्तत्रयोदशोप्राप्तमिव युगादित्वे यत्प्राप्तं तदपि पुत्रवतो न सिध्यति । पुत्रिणा तत्कर्तव्यमेवेत्यन्तं तदपि निरस्तमभवति । तस्यापि त्रयोदशीत्वेनैव व्यापितत्वात् युगादित्वमपि त्रयोदशीत्वादेव ।

मृताह्वन्तु न त्रयोदशीत्वात् । सर्व्वतिथिष्वेव तदविशेषात् ।
 युगादित्वस्यापि तिथ्यन्तरेऽविशेषादिति चेत् न अत्रापि
 तत्तिथिरूपत्वस्य प्रयोजकत्वात् । अन्यथा तिथिचतुष्टयेतरेष्वपि
 युगादित्वप्रसङ्गात् । तस्मात् युगादित्रयोदशीश्चाङ्गे पुञ्जीतरस्यै-
 वाधिकार इति सिद्धम् । शुक्लयुगादिद्वये च पिण्डमन्तरेणैव
 आहुं कार्य्यम् ।

तथा मत्स्यपुराणम् ।

“वैशाखस्य तृतीयायां नवम्यां कार्तिकस्य च ।

आहुङ्कार्य्यञ्च शुक्लायां संक्रान्तिविधिना नरैः ॥”

संक्रान्तिविधिः पिण्डशून्य इत्युक्तं संक्रान्तिविवेके ।

इति युगादिः ।

अथ दशहरा ।

तत्र स्कन्दपुराणे ।

“ज्यैष्ठ्यस्य शुक्लदशमी संवत्सरमुखी स्मृता ।

तस्यां स्नानं प्रकुर्व्वीत दानञ्चैव विशेषतः ॥

यां काञ्चित्स्मरितं प्राप्य दद्याद्भर्तिलोदकम् ।

मुच्यते दशभिः पापैः स महापातकोपमैः ॥

दशमी ज्यैष्ठ्यशुक्लस्य संवत्सरमुखी स्मृता ।

हरते दश पापानि तस्माद्दशहरा स्मृता ॥”

अथ ब्रह्माण्डपुराणम् ।

“ज्यैष्ठे मासि सिते पक्षे दशमी हस्तसंयुता ।
हरते दश पापानि तस्माद्दशहरा स्मृता ।
तस्यां स्नानं प्रकुर्वीत दानञ्चैव विशेषतः ॥”

अथ भविष्यपुराणम् ।

“ज्यैष्ठशुक्लदशम्याञ्च भवेद्भौमदिनं यदि ।
ज्ञेया हस्तार्चसंयुक्ता सर्वपापहरा तिथिः ॥”

अथ विष्णुधर्मोत्तरे ।

“दशम्यां शुक्लपक्षे च ज्यैष्ठे मासि कुजे दिने ।
अवतीर्णा यतो गङ्गा हस्तार्चे च सरिद्वरा ।
हरते दश पापानि तस्माद्दशहरा स्मृता ॥”

तथा ।

“दशजन्मतं पापं दश पापानि चैव हि ।
आवृणोत्यप्रयत्नेन तस्माद्दशहरा तिथिः ॥
गङ्गास्नानाक्षिता ज्यैष्ठे दशमी हस्तसंयुता ।
हरेद्द्वै दश पापानि तस्माद्दशहरा स्मृता ॥”

अत्र ज्यैष्ठः सौर एव मासः तद्वाचकत्वात्, अतएवानुत्कर्षः ।
तस्मासीया दशमी केवलैव क्वचिद्वचने क्वचित् हस्तार्चसंयुक्ता,
क्वचित् हस्तार्चभौमवारयुता । तत्रोत्तरोत्तरं फलभूयस्त्वन्त-
व्यम् । केवला दशमी स्वल्पफला, हस्तार्चयुक्ता तदधिकफला,
भौमवारहस्तार्चयुक्ता महाफला ।

अथ दश पापानि ।

“परद्रव्येभ्यभिध्यानं मनसाऽनिष्टचिन्तनम् ।

वितथाभिनिवेशश्च त्रिविधं कर्म मानसम् ॥

पारुष्यमनृतञ्चैव पैशुन्यञ्चापि सर्व्वशः ।

अनिवृद्धप्रलापश्च* वाङ्मयं स्याच्चतुर्विधम् ॥

अदत्तानामुपादानं हिंसा चैवाविधानतः ।

परदारोपसेवा च शरीरं त्रिविधं स्मृतम् ॥”

अयमेव मनुवाक्यानां क्रमपाठश्च, अन्यतः पुनरागमनं हेयम्[†] ।
अतएव याज्ञवल्क्येनामीषां फलविपाकेऽप्ययमेव श्लोकानां
क्रमोऽर्थाद्दर्शितः ।

“परद्रव्याण्यभिध्यायन् तथानिष्ठानि चिन्तयन् ।

वितथाभिनिवेशो च जायतेऽन्त्यासु योनिषु ॥

पुरुषोऽनृतवादी च पिशुनः पुरुषस्तथा ।

अनिवृद्धप्रलापी च मृगपक्षिषु जायते ॥

अदत्तादाननिरतः परदारोपसेवकः ।

हिंसकश्चाविधानेन स्थावरेषूपजायते ॥‡”

यद्यपि शरीरश्लोके हिंसापरदारसेवयोर्व्यतिक्रमः छन्दोऽनुरोधेन
कृतः, तथापि श्लोकानां क्रमं नियच्छत्येव । उत्पत्तिक्रमोऽप्यय-
मेव हारीतेन दर्शितः ।

यथा ।

* असम्बन्धप्रलापश्च इति रघुनन्दनसम्मतः पाठः । ख-चिह्नितपुस्तके असम्बद्ध-
प्रलापश्च इत्येव पाठः ।

† अयमेव मनुवाक्यानां क्रमः । पुनरागमनं हेयम् इति ख-पुस्तके पाठान्तरम् ।

‡ अयं श्लोकः ख-पुस्तके नोपलभ्यते ।

“मनसा सङ्कल्पयति, वाचा वर्दति, कर्मणा करोतीति
तस्मादमूलज्ञैरन्यथा पठितमनादेयम् ।”

इति दशहरा ।

• अथ कोजागरनिरूपणम् ।

“आश्विने पौर्णमास्याञ्च चरैर्जागरणत्रिंशति ।

कौमुदी सा समाख्याता कार्या लोकविभूतये ॥

कौमुद्यां पूजयेत्तस्मिन्मैरावतस्थितम् ।

सुगन्धिर्निशि सदेशः अक्षैर्जागरणञ्चरेत् ॥”

धुराणस्य । दुर्गोत्सवस्य चान्द्राश्विननियतत्वात् तदनन्तरित-
पौर्णमास्याञ्च कोजागरः सदाचारदर्शनादाश्विनपदं लक्षणयाऽ-
सौर एव । आश्विने आरब्धचान्द्रमासस्य पौर्णमास्यामित्यध्या-
हृत्यान्वयः कार्यः । अन्यथा अविगीतसदाचारविरोधात् ।

इति कोजागरपूरणिमा ।

अथ सुखरात्रिः ।

आह माण्डव्यः ।

“अमावास्यान्तुलादित्ये लक्ष्मोर्निद्रां विमुञ्चति ।

तस्मिन् शुक्ले सदा विष्णुसुलायामथ वृश्चिके ॥”

तेन लक्ष्मीप्रबोधसुलागतामावास्यायामेव तस्मिन्निति च तदमा-

वास्यानन्तरितशुक्लपक्ष एव सदा देवोत्थानमिति प्रतिपादनात्
 तस्य पक्षस्य देवोत्थानाव्यभिचारोऽवगम्यते अतएव स पक्षस्तुलायां
 वा भवति वृश्चिके वेत्यत्रैव परमनियम इत्यत्राह तेनैतदनुरोधे-
 नास्यैवानन्तरवचनं शुक्लपक्षे यदा भानुरिति वर्णनीयम् । अथ
 देवोत्थानपक्षपूर्वभूतैवामावास्या नियमेन लक्ष्मीप्रबोधकालः,
 सैव च सुखरात्रिरित्युच्यते ।

अत्र विहितं ज्योतिःशास्त्रे ।

“सुखरात्रेरुषःकाले प्रदीपोज्ज्वलितालये ।

सुशुभैः कुसुमैर्गन्धैर्दधिगोरोचनाफलैः ॥

बन्धुर्वन्धूनबन्धुंश्च वाचा कुशलयाञ्चयेत् ।

पूजयेच्च तथा लक्ष्मीमलक्ष्मीं मलनाशनीम् ॥”

वाचा कुशलया पूर्व्वेष्ट [?] कुसुमादिभिरर्चयेदिति सम्बन्धः ।

अथ प्रतिपत् ।

तदनन्तरितप्रतिपदि कर्त्तव्यमाह ज्योतिःशास्त्रे ।

“कार्तिके मासि शुक्लादौ तिथौ च कुसुमांशुकैः ।

पक्षाच्चा पक्षरात्रिः सा कार्या लोकसुखावहा ॥”

तथा भविष्यपुराणे ।

“स्नानं दानं शतगुणं कार्तिके या तिथिर्भवेत् ।

प्रतिपद्वाह्मणांश्चैव गुडमिश्रैः प्रदीपकैः ।

वासोभिराहतैश्चैव स गच्छेद्भद्राणः पदम् ॥

पुष्पैर्गन्धैर्नैवैर्वस्त्रैराह्वानं पूजयेच्च यः ।

तस्यां प्रतिपदायाञ्च स गच्छेद्ब्रह्मणः पदम् ॥”

भविष्यवचने कार्तिकपदस्य सौरपरत्वे कृष्णशुक्लयोरन्यतरप्रतिप-
दिशेषाग्रहणे प्राथम्यादिहेतोरभावादनध्यवसायापत्तेः कार्तिक-
पदं चान्द्रपरं, तत्र शुक्लैव प्रतिपद्यथमभाविनोति तदग्रहणम् ।
न च कार्तिके शुक्लपक्षादाविति वचनादिशेषावगतिरिति वाच्यं
लोकसुखफलपक्षार्चाकर्मोक्त्या तद्विधानात्, अत्र तु ब्राह्मणा-
नामाह्वानञ्चार्चनस्य ब्रह्मणः पदगमनफलस्य विधानात् । कथं
ततो निर्णयः कर्तृभेदाच्च ।

अथ भ्रातृद्वितीया ।

प्रतिपदनन्तरितद्वितीयामाह व्यासः ।

“कार्तिके शुक्लपक्षस्य द्वितीयायां युधिष्ठिर ।

यमो यमुनया पूर्वं भोजितः खगृहे तदा ॥

अतो यमद्वितीया या ख्याता लोके युधिष्ठिर ।

अस्यां निजगृहे पार्थ न भोक्तव्यमितो बुधैः ॥

यत्नेन भगिनीहस्ताङ्गोक्तव्यं पुष्टिवर्द्धनम् ।

दानानि च प्रदेयानि भगिनीभ्यो विधानतः ॥

खर्णालङ्कारवस्त्रादिपूजासत्कारभोजनैः ।

सर्वा भगिन्यः सम्पूज्या अभावे प्रतिपन्नकाः ॥

सर्वदा भगिनीहस्ताङ्गोक्तव्यं पुष्टिवर्द्धनम् ।

यशस्यं धन्यमायुष्यं धर्मकामार्थवर्द्धनम् ॥
 यस्यान्तिथौ यमुनया यमराजदेवः
 सम्भोजितो भगवतः स्वमृदा कृतेन ।
 तस्यां स्वसाकरतलादिह* यो भुनक्ति
 प्राप्नोति वित्तसुतसौख्यमनुत्तमं सः ॥”
 इति भ्रातृद्वितीया ।

“पुण्यं समयमनन्तं वक्तुं चतुराननोऽपि न हि शक्तः ।
 तद्वक्ष्ये सङ्केपादिकल्पविशोभणाय† लोकानाम् ॥”
 तत्र भविष्यपुराणे ।

“तिथीनां प्रसवा‡ यस्माद्ब्रह्मणा समुदाहृताः ।
 प्रतिपादिता च पदे प्रतिपत्तेन चोच्यते ॥
 तिस्त्रो ह्येताः पुरा प्रोक्तास्तिथयः कुरुनन्दन ।
 कार्तिकेऽश्वयुजे मासे चैत्रे मासि च भारत ॥
 महापुण्यतिथिरियं बलिराज्यप्रवर्त्तनी ।
 स्नानं दानं शतगुणं कार्तिके या तिथिर्भवेत् ॥
 प्रतिपद्वाङ्मणंश्चैव गुडमिश्रैः प्रदीपकैः ।
 वासोभिश्चाहृतैश्चार्चैस्स गच्छेद्ब्रह्मणः पदम् ॥

* स्वसुः करतलादिहेति ख-पुस्तके पाठः ।

† विद्योगाय इति ख-पुस्तके पाठः ।

‡ प्रवरा इति ख-पुस्तके पाठः ।

अग्निमिष्टा च हुत्वा च प्रतिपद्यमितं घृतम् ।
हविषा सर्वधान्यानि प्राप्नुयादमितं धनम् ॥”

अथ लिङ्गपुराणम् ।

“वृश्चिके च द्वितीयायां शुक्लायां भ्रातृपूजनम् ।
या न कुर्व्याद्विनश्यन्ति भ्रातरः सप्तजन्मगाः ॥
बृहस्पतौ द्वितीयायां शुक्लायां विधिपूजनम् ।
कृत्वा नक्तं समश्रीयाल्लभते भूतिमोक्षिताम् ॥”

बृहस्पतौ तद्द्वार इत्यर्थः ।

अथ देवोपुराणे ।

“उमां शिवं हुताशञ्च द्वितीयायाञ्च पूजयेत् ।
हविष्यमन्न नैवेद्यं देयं गन्धार्चनं तथा ॥”

मुलस्य उवाच ।

“अशून्यशयना नाम द्वितीया शृणु तां मम ।
यामुपोथ न वैधव्यं स्त्री प्रयाति द्विजोत्तम ॥
पत्नीविमुक्तश्च नरो न कदाचिद्विजायते ।
शेते जगत्पतिः कृष्णः श्रिया सार्धं सदा द्विज ॥
अशून्यशयना नाम तद्ग्राह्या हि सा तिथिः ।
कृष्णपक्षे द्वितीयायां श्रावणे सुनिसत्तम ॥”

अनेन देवशयनानन्तरितैव सौरश्रावणस्य कृष्णद्वितीया ग्राह्या ।
सा च मिथुनशयनानन्तरं वा कर्कटशयनानन्तरं वा नास्ति
- विशेषः ।

‘अथ तृतीया ।

तत्र भविष्योत्तरे ।

“तथा सिततृतीयायां नार्थः सौभाग्यगर्विताः ।

कुङ्कुमेन प्रयच्छन्ति लवणेन गुडेन च ।

न तत्र मन्त्रो होमो वा एवमेव प्रदापयेत् ॥”

अथ भविष्ये ।

“या त्वेषा कुरुशार्दूल वैशाखे मासि वै तिथिः ।

तृतीया साक्षया लोके गोर्व्याणैरभिनन्दिता ॥

यत्किञ्चिद्दीयते दानं स्वल्पं वा यदि वा बहु ।

तत्सर्व्वमक्षयं स्याद्वै तेनेयमक्षया स्मृता ॥

कलधौतं तथा चान्नं घृतं वापि विशेषतः ।

अस्यान्दत्तन्वक्ष्यं स्यात्तेनेयमक्षया स्मृता ॥”

आह विष्णुः ।

“वैशाखमासस्य तु तृतीयायामुपोषितोऽक्षतैर्वासुदेव-

मभ्यर्च्य तानेव हुत्वा दत्त्वा च सर्व्वपापेभ्यः पूतो भवति ।

यच्च तदहनि प्रयच्छति तदक्षय्यमवाप्नोति ।”

उपोषितः पूर्व्वदिन इत्यर्थः ।

अथ यमः ।

“वैशाखसितपक्षस्य तृतीयायान्तथैव च ।

गङ्गातोये नरः स्नात्वा मुच्यते सर्व्वकिल्बिषैः ॥

योऽस्यान्ददाति करकान्वारिवीजसमन्वितान् ।

स याति पुरुषो धीरो जाकान्वै हितिमालिनः* ॥”

बीजमन्त्रम् ।

दिवस्पतिसङ्ग्रहस्य ।

“वैशाखे मासि राजेन्द्र शुक्लपक्षे तु या तिथिः ।

द्वितीया रोहिणीयुक्ता अक्षया सा प्रकीर्तिता ॥

तस्यां यद्दीयते किञ्चित्तदक्षयमुदाहृतम् ।

विशेषतो हविष्यान्नं मोदकादिसमायुतम् ॥

तोयदानं विशेषेण प्रशंसन्ति मनीषिणः ।

दत्त्वा त्वन्नं सपानीयं ब्रह्मलोके महीयते ॥”

अथ विशुधन्म ।

“भक्ष्यभोज्यसमायुक्तां वर्द्धनीं यः प्रयच्छति ।

द्वितीयायान्तु वैशाखे ब्रह्मलोके महीयते ॥

विशेषतः पौर्णमास्यां वैशाखे मासि भारत† ।

पक्वान्नसहितान् दद्यादुदकुम्भान् विचक्षणः ॥

मोदकानुदकुम्भांश्च पक्वान्नसहितान् नरः ।

दत्त्वा च पौर्णमास्यान्तु ब्रह्मलोके महीयते ॥

धान्यमन्नं तथा शाकं‡ ये प्रयच्छन्ति मानवाः ।

ते प्रयान्ति महाबाहो मम लोकमसंशयम् ॥

आवणे सङ्ग्रमाः पुण्याः कुरुक्षेत्रसमाः स्मृताः ।

* हेममालिन इति आर्षभट्टाचार्यवृत्तपाठः ।

† विशेषतः ॥ पौर्णमास्यान्तु वैशाखे मासि यत्रेन भारत इति ख-पुस्तके पाठः ।

‡ तथा पाकमिति ख-पुस्तके पाठः ।

विशेषोद्बुधसंयुक्ता तृतीया या विशेषतः* ॥

बुधश्रवणसंयुक्ता तृतीया यदि लभ्यते ।

अस्यां स्नानोपवासाद्य† मन्त्रं परिकीर्तितम् ॥

माघे मासि तृतीयायां गुडस्य लवणस्य च ।

दानं श्रेयस्करं राजन् स्त्रीणाञ्च पुरुषस्य च ॥

गुडपूपाश्च दातव्या मासि भाद्रपदे तथा ।

तृतीयायां पायसञ्च वामदेवस्य प्रीतये ॥

वारिदानं प्रशस्तं स्यान्मोदकानान्तथैव च ।

वैशाखे मासि राजेन्द्र तृतीयायां गुडस्य च ॥”

अथ देवीपुराणे ।

“तृतीयायां यजेद्देवीं शङ्करेण समन्विताम् ।

कुङ्कुमागुरुकर्पूरमणिवस्त्रसमन्विताम् ।

सुगन्धिपुष्पधूपैश्च दमनेन सुमीलिताम् ॥”

चैत्रतृतीया प्रक्रमात् ।

अथ चतुर्थी ।

“चतुर्थीभरणीयोगे शनैश्चरदिनं यदा ।

तदा चाभ्यर्च्य देवेशं‡ मुच्यते सर्वकिल्बिषैः ॥”

* तृतीया यदि लभ्यते इति ख-पुस्तके पाठः ।

† स्नानोपवासाभ्यामिति ख-पुस्तके पाठः ।

‡ तदाभ्यर्च्य यमं देवमिति क-पुस्तके पाठः ।

अथ भविष्ये ।

“शिवो शान्तो सुखा राजन्* चतुर्थी त्रिविधा स्मृता ।

मासि भाद्रपदे शुक्लो शिवो लोकेषु पूजिता ॥

तस्यां स्नानं तथा दानमुपवासो जपस्तथा ।

भवेत्सहस्रगुणितं प्रसादाद्वन्तिनो नृप ॥

यास्त्वस्यां कुरुशार्दूल पूजयन्ति सदा स्त्रियः ।

गुडलवणपूपैश्च श्वश्रून् श्वशुरमेव च ॥

ताः सर्वाः सुभगाः स्थूयैर्विघ्नेशस्यानुमोदनात् ।

कन्यकास्तु विशेषेण विधिनानेन पूजयेत् ॥

माघे मासि तथा शुक्लो याः चतुर्थी महीपते ।

सा शान्तो शान्तिदा नित्यं कुर्याच्छान्तिं सदैव हि ॥

स्नानदानादिकं कर्म सर्वमस्यां कृतं विभो ।

भवेत्सहस्रगुणितं प्रसादाद्वन्तिनो नृप ॥

कल्पीपवासं यस्त्वस्यां पूजयेद्विघ्ननायकम्†

तस्यां होमादिकं कर्म भवेत्साहस्रिकं नृप ॥

लवणञ्च गुडं शाकं गुडपूपञ्च भारत‡ ।

दत्त्वा शक्त्या तु विघ्नेभ्यः फलं साहस्रिकं लभेत् ॥

विशेषतः स्त्रियो राजन् पूजयन्त्यो गुरुं नृप§ ।

* शिवो शान्तो सुखा राजन् इति ख-पुस्तके पाठः ।

† विघ्ननाशकमिति क-पुस्तके पाठः ।

‡ लवणं गुडं तथा शाकं गुडपुपाश्च भारत इति क-पुस्तके पाठः ।

§ पूजयन्त्यो गुरुं नृप इति ख-पुस्तके पाठः ।

गुडलवणघृतैर्वीर सुभगाः स्मृः कुरुद्वह ॥
 यदा शुक्लचतुर्थ्यान्तु वारो भीमस्य वा भवेत् ।
 तदा सा सुखदा ज्ञेया सुखानामिति कीर्तिता* ॥
 स्नानदानादिकं कर्म सर्वमक्षयमुच्यते ॥”

अथ देवीपुराणम् ।

“गणेशे कारयेत्पूजां लड्डुकादिविभावनात् ।
 चतुर्थ्यां विघ्ननाशाय सर्वकामप्रसिद्धये ॥”
 चेन्नशुक्लचतुर्थ्यां दमनकैरिति बोद्धव्यं प्रकरणात् ।
 “कृष्णपक्षे चतुर्थ्यान्तु सिंहे चन्द्रस्य दर्शनम् ।
 मिथ्याभिटूषणं कुर्यात् तस्मात्पश्येन्न तं तदा ॥”
 धवलेन लिखितम् ।

अथ भारते ।

“अङ्गारकचतुर्थ्यान्तु कृत्वा शुक्लां विधानतः ।
 त्रिंशद्योजनविस्तारे मण्डले रूपवान् भवेत् ॥”

अथ पञ्चमी ।

पौराणिकाः पठन्ति ।

“माघे सितचतुर्थ्यान्तु† वरमाराध्य च श्रियः ।
 पञ्चम्यां कुन्दकुसुमैः पूजा कार्या समृद्धये ॥”

* सुखानामिति कीर्तिता इति ख-पुस्तके पाठः ।

† माघस्य सितपञ्चम्यामिति ख-पुस्तके पाठः ।

अथ भविष्यपुराणे* ।

“पञ्चमी दयिता राजन् नागानां नन्दिवर्द्धिनी ॥
 पञ्चम्यां स्नपयन्तीह नागान् क्षीरेण ये नराः ।
 तेषां कुले प्रयच्छन्ति अभयं प्राणरक्षणम्† ॥
 श्रावणे मासि पञ्चम्यां शुक्लपक्षे नराधिप ।
 द्वारस्थोभयतो लेख्या गोमयेन विषोल्बणाः ।
 पूजयेद्द्विधिवद्दीर दधिदूर्वाङ्कुरैः कुशैः ॥
 गन्धपुष्पोपहारैश्च ब्राह्मणानाञ्च तर्पणैः ।
 ये त्वस्यां पूजयन्तीह नागान् भक्तिपुरःसराः ।
 न तेषां सर्पतो वीर भयं भवति कुत्रचित् ॥
 तथा भाद्रपदे मासि पञ्चम्यां श्रद्धयान्वितः ।
 समालिख्य नरो नागान् शुक्लकृष्णादिवर्णकैः‡ ॥
 पूजयेन्नम्यपुष्पैश्च सर्पिर्गुणुलुपायसैः ।
 तस्य तुष्टिं प्रयान्त्याशु पद्मगास्तत्रकादयः ॥
 पञ्चम्यां किल नागानां भवतीहोत्सवो महान् ॥
 वासुकिस्तत्रकश्चैव कालियो नागभद्रकः ।
 ऐरावतो धृतराष्ट्रः कर्कोट्कधनञ्जयौ ।
 एते प्रयच्छन्त्यभयं प्राणिनां प्राणजीवनम्§ ।

* अयं पाठः ख-पुस्तके नीपलभ्यते ।

† अभयं प्राणरक्षणमिति क-पुस्तके पाठः ।

‡ कृष्णशुक्लादिवर्णकैरिति ख-पुस्तके पाठः ।

§ प्राणिनां प्राणजीविनामिति ख-पुस्तके पाठः ।

आसप्तमाकुलात्तस्य न भयं सर्पतो भवेत् ॥
 सुप्ते जनार्दने देवे पञ्चम्यां भवनाङ्गने ।
 पूजयेन्मनसां देवीं स्नुहीविटपसंस्थिताम् ॥
 पितुमर्हस्य पत्राणि स्थापयेद्भवनोदरे ।
 पूजयित्वा नरो देवीं न सर्पभयमाप्नुयात् ॥”

अथ षष्ठी ।

“येयं भाद्रपदे मासि षष्ठी च भरतर्षभ ।
 स्नानदानादिकं सर्व्वमस्यामक्षयमुच्यते ॥
 षष्ठ्यां फलाशनो राजन्* विशेषात्कार्तिके नृप ।
 शुक्लां कृष्णां सुनियतो† ब्रह्मचारी जितेन्द्रियः ॥
 षष्ठ्यां फलाशनो यस्तु नक्ताहारो भविष्यति ।
 इह चासुत्र सोऽत्यर्थं लभते ख्यातिमद्भुताम् ।
 राज्यच्युतो विशेषेण स्वराज्यं लभतेऽचिरात् ॥”

अथ लिङ्गपुराणम् ।

“वृश्चिके विजया नाम सप्तमी द्वादशी तथा ।
 महाषष्ठी च सा ज्ञेया यस्यां शैते हुताशनः‡ ॥
 प्रत्यव्दमग्निपूजा च षष्ठ्यां कार्थ्या ग्रहस्य च ।

* यस्यां फलाशनो राजन्निति क-पुस्तके पाठः ।

† शुक्लाकृष्णासु नियतः इति ख-पुस्तके पाठः ।

‡ महाषष्ठी च सा भीक्ता तस्यां शैते हुताशनः इति ख-पुस्तके पाठः ।

दीप्ताग्निः* स सुखी च स्यात्तस्मिन्नागामिवत्सरे ॥”

पूर्वः पक्षो देवानामिति श्रुतेः शुक्लपरिग्रहः । क्वचित्तु विशेष-
वचनाद्देवेऽपि कृष्णपक्षग्रहणम् ।

अथ सप्तमी ।

अथ भविष्ये ।

“शुक्लपक्षस्य सप्तम्यां सूर्यवारो भवेद्यदि ।

सप्तमी विजया नाम तत्र दत्तं महाफलम् ॥

एषा धन्या पापहरा महापातकनाशिनी ॥

स्नानं दानं तथा ह्योमः पितृदेवाभिपूजनम् ।

सर्वं विजयसप्तम्यां महापातकनाशनम् ॥”

एतदन्तं साम्बपुराणेऽपि ।

पुनर्भविष्ये ।

“शुक्लपक्षस्य सप्तम्यां नक्षत्रं पञ्चतारकम् ।

यदा स्यात्तु तदा ज्ञेया जयानामिति सप्तमी ॥

तस्यां स्नानादिकं कर्म भवेच्छतगुणं विभो† ॥”

पञ्चतारकं शतभिषा ।

“माघस्य शुक्लपक्षे तु सप्तमी या चिलोचन ।

जयन्ती नाम सा प्रोक्ता पुण्या पापहरा शिवा ॥

* दृष्टाग्निः दृष्टाग्निर्घोषात् पाठद्वयं ख-पुस्तके दृश्यते ।

† भवेच्छतगुणं विभो इति ख-पुस्तके पाठः ।

मासि भाद्रपदे शुक्ले सप्तमी या गणाधिप ।
 अपराजितेति विख्याता महापातकनाशिनी ॥
 शुक्लपक्षे च सप्तम्यां यदा सक्रमते रविः ।
 महाजया तदा स्याद्वै सप्तमी भास्करप्रिया ॥
 स्नानं दानं तथा होमः पिष्टदेवाभिपूजनम् ।
 सर्व्वं कोटिगुणं पुण्यं भास्करस्य वचो यथा ॥
 या तु मार्गशिरे मासि शुक्लपक्षे तु सप्तमी* ।
 नन्दा सा कथिता वीर सर्व्वानन्दकरी तथा† ॥
 स्नानदानादिकं सर्व्वमस्यामच्चयमुच्यते ॥
 शुक्लपक्षे तु सप्तम्यां नक्षत्रं सवितुर्भवेत् ।
 यदा प्रथममेवेश तदा सा भद्रतां व्रजेत् ॥
 क्षपणं तच्च देवेऽपि घृतेन कथितं बुधैः‡ ॥
 इत्येषा कथिता वीर भद्रानामेति सप्तमी ।
 यामुपोष्य नरो भीम स्वर्गलोकमवाप्नुयात् ॥”

सवितुर्नक्षत्रं हस्तः । प्रथमं सप्तम्युपक्रमइति योग्लोकेन§ व्याख्यातं
 दिनोपक्रम इति मम सम्मतं दिनोपक्रमस्यैव प्रशस्तत्वात्॥ ।

* शुक्लपक्षे च सप्तमी इति ख-पुस्तके पाठः ।

† सर्व्वानन्दकरी शुभा इति ख-पुस्तके पाठः ।

‡ सूर्यं तच्च च देवेशं घृतेन कथितं बुधैरिति ख-पुस्तके पाठः, क्षपयेदिति पदाध्याहारिण सङ्गमनीयः ।

§ योग्लोकेन इति ख-पुस्तके पाठः ।

॥ सप्तम्यां प्रशस्तत्वादिति क-पुस्तके पाठः ।

तथा ।

“शुक्लपक्षे तु सप्तम्यां यदर्चन्तु करं भवेत् ।
 तदा सा स्वात्महापुण्या सप्तमी पापनाशनी ॥
 तस्यां सम्पूज्य देवेशं चित्रभानुं दिवाकरम् ।
 सप्तजन्मकृतात्पापान्मुच्यते नात्र संशयः ॥
 यश्चोपवासं कुरुते तस्यां नियतमानसः ।
 सर्वपापविशुद्धात्मा* सूर्यलोके महीयते ॥
 शुक्लपक्षस्य सप्तम्यामुपवासपरो नरः ।
 सर्वशुक्लोपहारेण पूजयेद्यस्तु भास्करम् ॥
 (जातीतगरकैश्चैव श्वेतोत्पलकदम्बकैः ।
 शुक्लपक्षस्य सप्तम्यामुपवासपरो नरः ॥
 सर्वरक्तोपहारेण पूजयेद्यस्तु भास्करम्)† ।
 कर्णिकैः करवीरैश्च रक्तपुष्पैस्तु भारत‡ ।
 सर्वपापविनिर्मुक्तः सूर्यलोके महीयते ॥”

तथा शाम्बपुराणम्§ ।

“शुक्ला वा यदि वा कृष्णा षष्ठी वा सप्तमी च वा ।
 रविवारेण संयुक्ता तिथिः पुण्यतमा स्मृता ॥”

तथा मत्स्यपुराणम् ।

* विनिर्मुक्त इति ख-पुस्तके पाठः ।

† अयमंशः ख-पुस्तके नोपलभ्यते ।

‡ भावतः इति ख-पुस्तके पाठः ।

§ यथा शाम्बपुराणे इति क-पुस्तके पाठः ।

“यस्मान्मन्वन्तरस्यादौ रथानापुर्दिवाकराः ।

माघमासस्य सप्तम्यां तस्मात्सा रथसप्तमी ॥”

तथा भविष्ये ।

“इत्येषा कथिता वीर रथाङ्गा सप्तमी परा ।

महासप्तमीति ख्याता महापातकनाशनी ॥”*

तथा स्मृतिसमुच्चये ।

“सूर्यग्रहणतुल्या हि शुक्ला माघस्य सप्तमी ।

अरुणोदयवेलायां तस्यां स्नानं महाफलम् ॥

व्यतीपाते वैष्टौ च पक्षान्ते च दिनक्षये ।

माघमासे तु सप्तम्यां दानं बहुफलं भवेत् ॥

माघे मासि सिति पक्षे सप्तमी कोटिभास्करा ।

तस्यां स्नानार्घदानाभ्यामायुरारोग्यसम्पदः ॥”

विमृष्टेयं पूर्वम्† ।

“षष्ठ्यामुपोष्य यः सम्यक् सप्तम्यामर्चयेद्रविम् ।

स द्रव्यभागुरुगुणः सम्प्राप्नोतीप्सितं फलम् ॥

* तथा मत्स्यपुराणमित्यादिः महापातकनाशनीत्यन्तः पाठः ख-पुस्तके अनेन क्रमेण नोपलभ्यते । तच्च तु एवं क्रमो दृश्यते यथा—

अथ मत्स्यपुराणम्—“माघमासस्य सप्तम्यां स्नातस्माद्रथसप्तमी ।”

तथा भविष्ये—“इत्येषा कथिता वीर रथाङ्गा सप्तमी परा ।

महासप्तमी विख्याता महापातकनाशनी ॥”

† कुर्यात्स्नानार्घदानाभ्यामिति क-पुस्तके पाठः ।

‡ विमृष्टेयं पूर्वैरिति क-पुस्तके पाठः ।

षष्ठ्यां यो नियतो भूत्वा सप्तम्यां विधिवद्रविम् ।
 सम्पूज्योपवसेत्सोऽपि युयुक्षुश्चेप्सितं फलम् ॥
 सप्तमी सूर्यवारिणः अमा वै सोमयोगतः ।
 भूतजा भूमिजेनैव बुधे भद्रा उपागता ॥
 बृहस्पतिदिने पूर्णा शुक्रेणैकादशी युता ।
 शनैश्चरदिने षष्ठी महापुण्यतमा इमाः ॥
 एषु जागरणं कृत्वा महापूजां विशेषतः ।
 उद्धरेत्* सकलान् गोत्रान् नयते रविमन्दिरम् ।
 आत्मपरिजनैः सार्द्धं गच्छते सूर्यमन्दिरम् ॥”

भूतजा चतुर्दशी ।

अथ पौराणिकाः पठन्ति ।

“अर्काङ्ग† शुचिगोमयं समरिचं‡ तोयं फलञ्चाश्रुते
 मूलं नक्तमुपोषणञ्च विधिवत्कृत्वैकभक्तन्तथा ।
 क्षीरं वायुशनं घृताशनमिति प्रोक्तान्यमूनि क्रमात्
 कृत्वा वत्सरसप्तमीं दिनकृतः प्राप्नोत्यभीष्टं फलम् ॥”

तथा ।

“गोधूममाषमधुमैथुनमद्यमांस-

पाषाणपिष्टयवषष्टिककांस्यपात्रम् ।

* उद्धरेत्सकलान् पितृमिति ख-पुस्तके पाठः ।

† अर्काङ्गमिति ख-पुस्तके पाठः ।

‡ समरिचमिति ख-पुस्तके पाठः ।

अभ्यञ्जनाञ्जनतिलांश्च विवर्जयेद्यः

सोऽभीक्षितं लभति* सप्तसु सप्तमीषु ॥”

दैवत्वाद्वावहारसिद्धं† ब्रतद्वयमप्येतन्माघसप्तम्या‡मारभ्यते । इति
शिष्टाचारः ।

अथाष्टमी ।

रोहिण्यष्टमी पूर्वमुक्ता । अथान्या भविष्ये ।

“कन्यां गते सवितरि कृष्णपक्षेऽष्टमी च या§ ।

सा तु पुण्या पापहरा शिवस्यानन्दवर्द्धिनी ॥

स्नानं दानं जपो होमः पितृदेवाभिषूजनम् ।

सर्वं प्रीतिकारं स्यादै कृतं तस्यां त्रिलोचने ।

विशेषतः कृतं श्राद्धं होमञ्च विधिवन्मुने ॥”

आह शतातपः ।

“मघासु पित्रेऽङ्गि सुते च जाते

ग्रहोपरागेऽप्ययनद्वये च ।

नित्यञ्च शङ्खे च त्रयैव पद्मे

दत्तम्भवेन्निष्कसहस्रतुल्यम् ॥

* लभते इति ख-पुस्तके पाठः ।

† दैवत्वाद्वावहारसिद्धमिति क-पुस्तके पाठः ।

‡ माघसप्तम्यमारभ्य कार्यमिति ख-पुस्तके पाठः ।

§ कृष्णे दक्षाष्टमी च या इति ख-पुस्तके पाठः ।

शङ्खं प्राङ्मुखमावास्यां क्षीणसोमां द्विजोत्तमाः ।

अष्टकास्तु भवेत्पद्मं तत्र दत्तमथाक्षयम् ॥”

पित्रग्रमहः कन्यागतस्य कृष्णत्रयोदशी ।

“पौषे मासि यदा देवि शुक्लाष्टम्यां बुधो भवेत् ।

तदा तु सा महापुण्या महारुद्रेति कीर्तिता ॥

तस्यां स्नानं जपो होमस्तर्पणं विप्रभोजनम् ।

मयोतये कृतं देवि शतसाहस्रिकमभवेत् ॥

तस्मात्तस्यां सदा देवि पूज्योऽहं विधिवन्नरैः ।

गन्धपुष्पोपहारेण ब्राह्मणानाञ्च तर्पणैः ॥

पौषे मासि यदा देवि अष्टम्यां नगजे शुभम् ।

नक्षत्रं जायते पुण्यं यज्ञोक्ते रौद्रमुच्यते ॥

तदा तु सा महापुण्या जयन्ती अष्टमी स्मृता ।

तस्यां स्नानं तथा दानं जपो होमश्च तर्पणम् ॥

सर्व्वं कोटिगुणं देवि कृतं भवति कृत्स्नशः ।

एवं ममेष्टा तिथिरियं पौषमासेऽष्टमी शुभा ।

यथेष्टा सप्तमी नित्यं माघेऽर्कस्य महात्मनः ॥”

नगजे गौरि । माघस्य सप्तमीसाहचर्याच्च शुक्लाष्टमी न च

तस्यां रौद्रस्य आर्द्रस्य योगः सम्भवतीति रौद्रपदेन पूर्व्वभाद्रपदो-

च्यते । तस्याजैकपाददैवतत्वात् “वासवाजैकपादर्च” इत्यादिषु

कलनात्* । न तु भयङ्करत्वादयमस्य यमदेवताका भरणीति

योग्लोकव्याख्यानम् आदरणीयम् । रुद्रदैवतस्यैव सम्भवात्
कृष्णाष्टम्यान्तु नक्षत्रत्रयस्यैव असम्भवः ।

अथ पठन्ति ।

“अग्निपुच्छसमायुक्ता शुक्लपक्षाष्टमी च या ।

तस्यां नियमकर्त्तारो न स्युः खण्डितसम्पदः ॥”

यदा पूर्णा सिताष्टमीति वा द्वितीयः पादः ।

तथापरं पठन्ति ।

“अष्टमी बुधवारिण पक्षयोरुभयोरपि ।

भविष्यति तदा तस्यां व्रतमेतत्करिष्यति ॥”

अथ लिङ्गपुराणम् ।

“अशोककलिकाश्चाष्टौ ये पिवन्ति पुनर्व्वसौ ।

चैत्रे मासि सिताष्टम्यां न ते शोकमवाप्नुयुः ॥”

तत्रैव पानमन्दः ।

“त्वामशोकं हराभीष्टं मधुमाससमुद्भव ।

पिबामि शोकसन्तप्तो मामशोकं सदा कुरु ॥”

पठन्ति ।

“पृथिव्यां यानि तीर्थानि, सरितः सागरास्तथा ।

सर्व्वे लौहित्यमायान्ति चैत्रे मासि सिताष्टमीम् ॥

पुनर्व्वसौ वृषे लग्ने चैत्रे मासि सिताष्टमीम् ।

लौहित्ये विधिवत्स्नात्वा वाजपेयफलं लभेत्* ॥

चैत्राष्टम्यादिपूर्णिमा*मशोर्कैर्मन्त्रार्चनम् ।
 तच्च कार्यमशोकार्यं क्रिया वासन्तिकी हि सा ॥†
 माघे मासि सिताष्टम्यां सलिलं भीष्मवर्षणे ।
 आङ्गचापि सदा कुर्युस्ते स्युः सन्ततिभागिनः ॥
 शुक्लाष्टम्यान्तु माघस्य दद्याद्भीष्माय यो जलम् ।
 संवत्सरकृतं पापं तत्क्षणादेव मुञ्चति ॥
 भीष्मः शान्तनवो वीरः सत्यवादी जितेन्द्रियः ।
 आभिरङ्गिरवाप्नोतु पुत्रपौत्रोचितां क्रियाम् ॥”

प्रदानवाक्यम् ।

“वैयाघ्रपद्यगोत्राय साङ्गतिप्रवराय च ।

अपुत्राय ददाम्येतत्सलिलं भीष्मवर्षणे ॥”

अन्ते स्वधेति कार्यं पितृत्वाध्यारोपणकार्यत्वात् । न च भीष्मस्य
 क्षत्रियत्वात्तदितरैर्ब्राह्मणादिभिस्सर्पणादि न कार्य-मुत्तमाधम-
 वर्णयोरधमोत्तमक्रियानिषेधादिति वाच्यं वसोरवतारत्वाङ्गीभस्य ।
 अन्यथा दैवक्यां वसुदेवेनाब्राह्मणेन जातयोर्बलभद्रवासुदेवयो-
 र्दाशरथेर्वा रामस्य ब्राह्मणाद्यैः सर्वैरेव वर्णैरर्चनादिकं न स्यात् ।
 (वाक्याच्चाविशेषणैव श्रुतेः ।

तथा भवधनेन लिखितम् ।

* पूर्णस्यामिति ख-पुस्तके पाठः ।

† अस्मात् श्लोकात्माक्—पुनर्वसौ बुधोपेता चैत्रे मासि सिताष्टमी ।

स्रोतःसु विधिवरन्नाला वाजपेयफलं लभेत् ॥

इति श्रीकान्तरमधिकमुपलभ्यते ख-पुस्तके ।

“अष्टम्यान्तु सिते पक्षे भीष्माय तु तिलोदकम् ।

अन्नञ्च विधिवद्द्वयः सर्व्वे वर्णा द्विजातयः ॥”)*

किञ्च भीष्मप्रभृतिश्चाङ्गविधावादिमत्ता प्रसज्येत अनुवादमात्रन्तु
तत्† ।

अथ नवमी ।

तत्र वराहपुराणम् ।

“नवम्यान्तु सदा पूज्या गौरी देवी समाधिना ।

वरदा सर्व्वलोकस्य भविष्यति न संशयः ॥

नवम्यां यस्तु पिष्टाशौ सन्भविष्यति मानवः‡ ।

नारी वा तस्य सम्पत्तु भविष्यति न संशयः ॥

महानवम्भ्यां प्रथमं कृतस्नानविधिर्नरः§ ।

गृह्णीयात्परमञ्चैतद्द्वयथाकामप्रदं व्रतम् ॥

आश्विनस्य नवमी ग्राह्या ।

“द्वितीया, चैव वैशाखे नवम्याश्चयुजे तथा ।”

इति भविष्यपुराणवचनात् ।

अथ देवीपुराणे ।

* (—) अनयो रेखयोरन्तःस्थः पाठः, ख-पुस्तके नीपलभ्यते ।

† अपवादमात्रन्तु इति ख-पुस्तके पाठः ।

‡ पिष्टाशौ भविष्यति च मानव इति ख-पुस्तके पाठः ।

§ कृत्वा स्नानं विधानत इति ख-पुस्तके पाठः ।

“नवम्यां पूजयेद्देवीं महामहिषमर्हिनीम् ।
कुङ्कुमागुरुकपूर्वरैर्धूपान्नध्वजदर्पणैः* ।
दमनैर्मरुपत्रैश्च विजयास्थं पदं लभेत् ॥”

अथ वराहपुराणे ।

“कार्तिकस्य तु मासस्य दशमी शुक्लपक्षिका ।
तस्यां नक्ताशनां राजन् दिक्षु शुद्धं फलं लभेत् ॥
दशमी च तिथिस्तासामतीव दयिता भवेत् ।
तस्यां दध्यशनो यस्तु नक्ताहारो भवेन्नरः ।
तस्य पापक्षयं तास्तु कुर्वन्त्यहरहर्नृप ॥”

अत्रापि कार्तिकी शुक्ला दशमी । “तासां” दिशामित्यर्थः ।
दशहरा तु पूर्वमुक्ता ।

अथैकादशी ।

अपरिचयाद्वचनानां
परिचितवचनार्थबोधविरहेण ।
एकादश्यां विलुप्तं
व्रतमिदमधुनीज्ज्वलं क्रियते ॥

तत्र विष्णुधर्मोत्तरे ।

“ब्रह्महा स भवेत्स्तेनः सुरापो गुरुतल्पगः ।
विवेचयति यो मोहादेकादश्यौ सितासिते ॥

* तर्पणैरिति ख-पुस्तके पाठः ।

एकादश्यां न भुञ्जीत पक्षयोरुभयोरपि ।

एकादश्यां हि भुञ्जानो विष्णुलोकाच्चुरतो भवेत् ॥”

तथा ।

“अतिक्रामति यो मोहादेकादश्यौ सितासिते ।

उपवासे स मूढात्मा विष्णुलोकं न पश्यति ॥”

भोजनदोषं दर्शयन्नुपवासं नियच्छति । न चायं निषेध इति-
कर्त्तव्यताविधानात् । निषेधे च इतिकर्त्तव्यताभावात् व्रत-
प्रयोगाच्च ।

तथा मत्स्यपुराणम् ।

“दशम्यां नियताहारो मांसमैथुनवर्जितः ।

एकादश्यां न भुञ्जीत पक्षयोरुभयोरपि ॥

एकादश्यां निराहारो यो भुङ्क्ते द्वादशोदिने ।

शुक्ले वा यदि वा कृष्णे तद्व्रतं वैष्णवं महत् ॥”

तदिदमेकादशीद्वितयव्रतं* यतिवानप्रस्थयोः ।

तथा स्मृतिमीमांसायाम् ।

“एकादश्यां न भुञ्जीत पक्षयोरुभयोरपि ।

वनस्थयतिधर्मोऽयं शुक्लामेव सदा गृही ॥”

वनस्थयतिमात्रोपादानादनस्थयतिप्रतियोगिकगृहिमात्रोपादानात्
आश्रममात्रे च वनस्थयतिद्वयसाहचर्याच्च गृहिमात्रस्यैवोपा-
दानम् । न च मांसमैथुनवर्जनविधानात् पुत्तरहितगृहिविष-

यत्वमप्यस्य वाचम् । भार्यया सह वनं गतस्य ऋतौ मैथुन-
सम्भवात् ।

तदाह मनुः ।

“सन्त्यज्य ग्राम्यमाहारं सर्व्वञ्चैव परिच्छेदम् ।

पुत्रेषु भार्यां निक्षिप्य वनं गच्छेत्सहैव वा ॥”

व्याकरोति विष्णुः ।

“गृही बलिपलितदर्शने वनाश्रयो भवेत् । अपत्यदर्शने वा ।

पुत्रेषु भार्यां निक्षिप्य तया अनुगम्यमानो वा ।”

न च वानप्रस्थभार्याया ऋतुर्न सम्भवतीति वाच्यम् ।

“वनं पञ्चाशतो व्रजेत् ।” इति ।

“वर्षैरेकगुणां भार्यामुद्वहेत्त्रिगुणः पुमान् ।”

इति वचनद्वयालोचनेन तत्सम्भवात् । अतएव पुराणेषु ऋषि-
कुमाराः श्रूयन्ते ।

मांसभोजनमप्यस्ति ।

तदाह बौधायनः ।

“अथ वानप्रस्थद्वैविध्यं पचमाना अपचमानाश्च ।”

इत्युपक्रम्य कियदूरे ।

“स्रतोऽवसितमाममांसं व्याघ्रवृकश्चेनहतमित्येवमादिभि-

रन्यैर्वा हत-मानीय अपयित्वा सायम्प्रातरग्निहोत्रहृत्वा

यत्प्रतिथिब्रतिभ्यश्च दत्त्वा अथेतरच्छेषभक्षा” इत्यादि ।

‘मधुमांसवर्जनन्तु वनस्थानाममांससहस्रीनाम् । तस्मात्कथमेत-

द्वलादपुत्रस्य गृहिणोऽप्युभयैकादश्युपवासव्रतम् । कृष्णैकादश्यां

च गृहिमात्रस्य उपवासनिषेधः श्रूयते ।

तदाह वायुपुराणे ।

“इन्द्रचयेऽर्कसंक्रान्त्यामेकादश्यां सितेतरि ।

उपवासं न कुर्वीत पुत्रबन्धुधनक्षयात् ॥”

अत्र पुत्रबन्धुधनक्षयरूपपुरुषदोषश्रुतेर्यावद्गृहविषयत्वं* न हि बन्धुशून्यः कश्चिद्गृही भ्रातृपितृव्यादिषु दायादेष्वपि शास्त्रे बन्धु-
पददर्शनात् ।

यथा ।

“बन्धुनापहृतं द्रव्यं बलान्नैव प्रदापयेत् ।”

तथा ।

“बन्धूनामविभक्तानां भागं नैव प्रवर्त्तयेत्† ।”

तथा ।

“बन्धुदत्तन्तु बन्धूनामभावे भर्त्तृगामि तत् ।”

लोके च तेष्वेव दर्शनात्‡ । कश्चित्तु सुतज्जातिधनक्षयादिति पठितम् । जीविष्यति विना धनेनेत्यनुपपत्तेः ।

यच्च वचनम् ।

“रविवारेण संक्रान्त्यामेकादश्यां सितेतरि ।

पारणञ्चोपवासञ्च न कुर्यात्पुत्रवान् गृही ॥”

तत्र पुत्रवतां वानप्रस्थादीनामनिषेधार्थं गृहित्वं तावद्विशेषणं

* भार्यावद्गृहविषयत्वमिति ख-पुस्तके पाठः ।

† भोगे नैव प्रवर्त्तयेदिति ख-पुस्तके पाठः ।

‡ बहुष्वेव दर्शनादिति ख-पुस्तके पाठः ।

वाच्यम् । तथाच “मृश्यामहे हविषा विशेषण”मिति न्यायात् हविरुभयत्ववत् न पुत्रवत्तापि विशेषणं वाक्यभेदापत्तेः । किञ्च नायं निषेधः दुःखहेतावुपवासे रागतः प्रवृत्तेरभावात् । क्रोधादिना प्रसक्तौ तन्निषेध एव स्यात् न तु “एकादश्यां न भुञ्जीत” इत्यस्यापि । अथ तस्यैव निषेधः पुत्रवतो गृहिण इति तन्न विहितप्रतिषिद्धत्वापत्तेः विधिवैरूप्याच्च । यतिवानप्रस्थयोर्नित्यवद्विधानात् गृहिणोऽविकल्पेन । यथा “उपात्र वपन्ति” इति चातुर्मासीयपर्वचतुष्टये उत्तरवेदिविधिः “न वैश्वदेव उत्तरवेदिमुपकिरन्ति न सुनासीर्ये” इत्यनयोर्वैकल्पिकत्वापत्तेः शाकभेधवरुणप्रघासयोश्च नित्यत्वापत्तेः । तस्मादधिकारिपर्युदासीऽयम् । तेनावश्याङ्गीकरणीयविशेषणेनैव तत्पर्युदस्तस्य उद्देश्यस्याधिकारिणी लब्धत्वान्न विशेषणान्तरं विवक्षितम् वाक्यभेदापत्तेः । तस्मान्नृहस्थेतरः पक्षयोरुभयोरुपवसेदिति तद्वचनस्यार्थः । “वनस्थयतिधर्मोऽय”मित्यनेनापि अन्वयमुखेन तदेवोक्तम् । पुत्रवानिति श्रुतिश्च प्रायः प्राप्तानुवादिकाः ।

अतएव ।

“इन्दुक्षयेऽर्कसंक्रान्त्यामेकादश्यां सितेतरः ।

उपवासं न कुर्वीत यदीच्छेत्सन्ततिं ध्रुवाम् ॥”

अत्र ‘सन्ततिं यदीच्छेत्’ इति सन्ततिरेव निरपेक्षेच्छाकर्म्मतया-

* गृहिणाश्च इति ख-पुस्तके पाठः ।

+ गृहित्वविशेषणेनैव इति क-पुस्तके पाठः ।

‡ श्रुतिश्च प्रायः प्राप्तानुवादिका इति ख-पुस्तके पाठः ।

ऽवगम्यते । “ध्रुवां” चेत्यर्थात् सन्ततिसम्बन्धः क्रियान्वये सति सन्ततिकामोऽनुत्पन्नसन्ततिरेव उल्लर्गतः । तेन अनुत्पन्नसन्ततिरपि पर्युदासः । “वनस्थयतिधर्मोऽयम्” इत्याश्रमधर्मताकथनेन* नित्यतां प्रापयति ।

“विष्णुलोकाच्चुरतो भवेत् ।” इति श्रुतेः

“शुक्लामिव† सदा गृहो” । इति

गृहस्थधर्मताम् । सदेत्यभिधानात् नित्यधर्मसाहचर्याच्च । तत्रैतद्विचार्यम् । किं सदेवोपवासविधेः यदि वा सदा व्रतमात्रं कुर्यात् तदा सदीपवासविधौ ।

“एकभक्तेन नक्तेन तथैवायाचितेन च ।

उपवासेन भैक्षेण नैवाद्वादशिको भवेत् ॥”

इति निर्विषयं स्यात् गृहिणोऽपि उपवासावरुद्धत्वात् । न च गृहिणः कृष्णपक्षे विधानमिदम् “उपवासेन” इत्यनुपपत्तेः । ततश्चैकभक्तादिना शुक्लायां सद्वादशिको भवेदिति विधिः । एकादशीव्रतेनैव सद्वादशीकत्वं तत्पूर्वकं द्वादश्यां भगवद्वासुदेव-पूजनविधानात् ‡

तदुक्तं पुराणे ।

“एकादश्यामुपवसेत्यक्षयोरुभयोरपि ।

द्वादश्यां योऽर्चयेद्विष्णुं स मुक्तिफलभागभवेत् ॥”

अन्यथा एकादश्यामुपोषितस्य* द्वादश्यां नक्तोपवासादिकं

* आश्रमधर्मताभिधानेन इति क-पुस्तके पाठः ।

† शुक्लामिव इति क-पुस्तके पाठः ।

स्यात् । हादश्यामपि एकभक्तादिना “नैवाहादशिको भवेत्”
इति विधानात् । अस्यैवोपवासस्य शुक्रवारादिवपि अनियमेन
प्रसक्तौ तत्पर्युदासेन तदितरव्यवस्थितिः ।

रविवारसंक्रमणादिदूषिते तु ।

“उपवासनिषेधे तु भक्ष्यं किञ्चित्कल्पयेत् ।

उपवासो न दुष्येत्तु उपवासफलं लभेत् ॥”

तथा ।

“नक्तं हविष्यान्नमनोदनं वा

फलं तिलाः क्षीरमथासु चान्यम् ।

यत्पञ्चगव्यं यदि वा च वायुः

प्रशस्तमत्रोत्तरमुत्तरञ्च ॥”

एतद्वायुपुराणेनोक्तं वेदितव्यम् । अदृष्टे हि एकभक्तेनेत्यादि-
वचनम्* । किञ्च “शुक्तामेव सदा गृही” इत्युपवासविधिः शुक्र-
वारादिवर्जितायामेकादश्यां सर्वत्र वा । यदि वर्जितायां तदा
क्षणायां नास्ति विधिरिति किमर्थं नक्ताद्याचरणम् । विधित
एव हि उपवासस्य प्राप्तस्य निषेधे नक्तादिबिधानम् । अथ
सर्वत्र तदाप्युपवासस्यैव विधानात् कथमेतत्क्रिया । अथ निषे-
धात् क्रिया तदा क्षणायां विकल्पः अक्षणायान्तु नित्यवदुप-
वासविधिरिति वैरूप्यम् । अथ क्षणायामन्यएव “नैवाहाद-
शिको भवेत्” इति विधिः तन्न “उपवासेन भैक्ष्येण” इत्यनुप-

* “हादश्यामुपोषितस्य” इत्यधिकः पाठः ख-पुस्तके दृश्यते ।

† दृष्टे स्मृतेनोक्त्यादिवचनमिति ख-पुस्तके पाठः ।

पत्तेः । उपवासानर्ह एव काले तद्विधेरापत्तेः तस्माददुष्ट एव काले “एकभक्तेन” इत्यादिना उपवासविधिः । गुरुणि कर्मणि फलभूयस्त्वम् । वारादिदूषितायान्तु उपवासनिषेधे उपवास-पर्युदासफलस्य निषेधसमानफलत्वात् निषेधार्थेन “नक्तं हवि-स्थान्न”मिति विधानं तिलानोदनादिकं कृष्णायामेव अयाचितं भैक्ष्यं वा दुष्टायां कार्यमुपवासेन सह वैकल्पिकमिति यद्यपि पक्षः सम्भवति । तथापि “शुक्लामेव सदा गृही” इत्यत्र वनस्थ-यतिधर्मतया उक्तस्य उपवासस्यैव समन्वयः प्रक्रान्तत्वात् । एक-भक्तादिविधाने च उपवासे फलान्तरकल्पना । नक्तादिविधा-नार्थञ्च फलान्तरकल्पना । तस्मात् “शुक्लामेव सदा गृही उप-वसेत्” इत्येको विधिः (शुक्लापदेनैव कृष्णव्युदासेन तत्समानरूप-तया शास्त्रान्तरादवगतकविरविवाररविसंक्रमणादिकमपि पर्य-दस्तं तेषु नक्तादिविधिः)* तेनोपवासेन नक्तादिना गृही शुक्ल-कृष्णपक्षयोः व्रतं कुर्यात् नाद्वादशिको भवेदिति । एतदेवोक्तम् “एकभक्तेन नक्तेन” इत्यनेन । “नैवाद्वादशिको भवेत्” इति नित्यतां दर्शयति । “उपवासफलं लभेत्” इति च नित्यकर्त्तव्य-समाप्तिं दर्शयति । नोपवासकरणदोषो भवतीत्यर्थः ।

तदाह सौरधर्मात्तरे ।

“यथा शुक्ला तथा कृष्णा विशेषो नास्ति कश्चन ।

अभेदो दर्शितस्ते वै विशन्ति हरिमन्दिरम् ॥”

* (—) अनयोः खलु रेखयोरन्तःस्थः पाठो नोपलभ्यते ख-पुस्तके ।

यथैव गौरो वै विप्रः कृष्णो वा वेदविद्विजः ।

सन्तारयति दातारं द्वादशुभयतस्तथा ॥”

तेन गृहिणा कृष्णपक्ष-रविवार-शुक्रवारादिवर्जितायामैकादश्या-
मुपोषितव्यम् अन्यत्र नक्तादिकमिति नित्यवद्विकल्पः* । स च
एकैकादशीसमाप्य उभयोरपि शुतेर्वा उभयसमाप्यो दर्शपूर्ण-
मासवन्न तु यावज्जीव एव कल्पः† ।

अथ काम्यकल्पाः ।

तत्र विष्णुः ।

“माघशुक्लैकादश्यामुपोष्य द्वादश्यां भगवन्तं वासुदेव-
मभ्यर्च्य पुष्पधूपान्नलेपननैवेद्यैर्बहुभिर्ब्राह्मणतर्पणैर्व्रतमेतत्
संवत्सरं कृत्वा सापत्यः पूतो भवति । यावज्जीवं कृत्वा
श्वेतद्वीपमाप्नोति । उभयपक्षद्वादशीमेवं संवत्सरेण स्वर्ग-
लोकमवाप्नोति । यावज्जीवञ्च कृत्वा विष्णुलोकम् ।
एवमेव पञ्चदशीष्वपि ।

ब्राह्मभूतममावास्यां पौर्णमास्यान्तथैव च ।

योगिभूतं परिचरेत्केशवं महदाप्नुयात् ॥”

वह्निर्तर्पणं तिलहोमादिना, ब्राह्मणतर्पणञ्च भोजनदक्षिणादिना ।
तदेते चत्वारः कल्पाः पापक्षयकामस्य । संवत्सरं शुक्लैकादश्या-

* अन्यत्र तु नक्तादिनित्यकल्पः इति ख-पुस्तके पाठः ।

† एवं कल्प इति ख-पुस्तके पाठः ।

सुपवासव्रतं दादृश्यन्तम् । शुक्लायामिव यावज्जीविकम्* उप-
वासव्रतं श्येतद्वीपप्राप्तिकामस्य । तथोभयपक्षोपवासव्रतं सांवत्-
सरिकं स्वर्गकामस्य । तदेव यावज्जीवं विष्णुलोकप्राप्तिकामस्य ।
कालाधिक्येन फलाधिक्यम् । “तदेतेषु व्रतेषु रविवारादेरवश्य-
म्भावात् तदवर्जनेन प्रथममेव गृहिणा सङ्कल्पः कार्यम्” इति
योग्लोकवचनमनादेयं संवत्सरं यावज्जीवं वा उपवासस्यैव फलार्थं
विहितत्वात् शुक्रवारादिवर्जने तावत्कालीनव्रतस्यासिद्धेः कथं
तत्फलसिद्धिः । एवमित्यादिपदैरुपवासस्यैव परामर्शात् नित्य-
स्याप्युभयैकादशीमात्रसमाप्यत्वाद्दर्शपूर्णमासवत् नास्ति याव-
ज्जीवप्रयोगो यः सङ्कल्पनीयः । ननु तर्हि न भवत्वेतद्व्रतं गृहिणां,
रविवारादिषु गृहिणां निषेधात् इति । नैतदपि, नायं निषेध-
इत्यसङ्गदुक्तत्वात् किन्तूपवासविधिनैकवाक्यतया पर्युदासो निषेध-
फलः । स च वारादिकालपर्युदासो वारादिवर्जिते काले
कुर्यात् गृहिपर्युदासो वा गृहिव्यतिरिक्तः कुर्यादिति । तत्र
नित्यैकादशीव्रते रविवारादिवर्जनेन उपवासविधानस्य वर्णित-
त्वात् रविवारादिषु च नक्तादिना तस्य कर्तव्यत्वात् । “उपवास-
निषेधे तु भक्ष्यं किञ्चित्” इति, “नक्तं हविष्यान्नम्” इति च
“एकभक्तेन नक्तेन” इत्यादिना च सहस्रितत्वात् । काम्ये पुन-
रुपवासस्यैव विधानात् कथं वारादिपर्युदासः । न ह्यस्ति
सम्भवो वत्सरमुपवसेत् रविवारादिषु नोपवसेत् । किञ्च गृहिणां

त्वस्तु*दिनवर्जनेन । उपवासविधानं वानप्रस्थादेशावर्जनेनेति
वैरूप्यम् । अतएव गृहिणः पर्युदासः गृहिव्यतिरिक्तः कुर्या-
दिति नित्ये कालपर्युदासार्थत्वात् काम्ये पर्युदासार्थत्वानुप-
पत्तेः† । एकत्वादचनस्य ।

अथ गृहिपर्युदासार्थमेव वचनमस्तु यथा ।

“आदित्येऽहनि संक्रान्तौ ग्रहणे चन्द्रसूर्ययोः ।

उपवासो न कर्तव्यो गृहिणा पुत्रिणा तथा ॥”

न हि तत्र रविवारपर्युदासः तेषु रविवारादिषु उपवसेदित्यनुप-
पत्तेः किन्तु गृहीतरः कुर्यादिति । तद्वदत्रापीति । नैतत्
उपवासविधौ तर्हि रविवारादेरपर्युदासत्वात् तेषु नक्तादिविधिर्न
स्यात् । तथाच “उपवासनिषेधे तु भक्ष्य”मिति नोपपद्येत ।

तथा अपराण्यपि वचनानि ।

“कृष्णपक्षेऽथ संक्रान्त्यां ग्रहणे चापि पुत्रवान् ।

उपवासं न कुर्वीत स्मृतं तत्राप्यनोदनम् ॥

इन्दुर्चयेऽर्कसंक्रान्त्यामेकादश्यां सिततरे ।

पारणञ्चोपवासञ्च न कुर्यात् पुत्रवान् गृह्णी ॥‡

(मधुमासे वृषे चैव संक्रान्त्यां राहुस्तके ।

उपवासं न कुर्वीत यदीच्छेच्छेय आत्मनः ॥

* त्वेति ख-पुस्तके पाठः ।

† असदिनवर्जनेन इत्यत्र अस्त्यशब्देन पर्युदासरूपोऽर्थः प्रतिपाद्यते इति प्रतिभाति ।

‡ गृहिपर्युदासानुपपत्तेरिति ख-पुस्तके पाठः ।

§ उपवासं न कुर्वीत यदीच्छेत्सर्वान् भुजामिति ख-पुस्तके पाठः ।

रविवारेऽर्कसंक्रान्त्यामेकादश्यां सितेतरि ।

पारणञ्चोपवासञ्च न कुर्यात् पुत्तवान् गृही ॥)*

तत्रापि न ग्रहणादिनिषेधो गृहिपर्युदासार्थः । असितैका-
दश्यादिषूत्तरकालपर्युदासार्थः कथं स्यात् ।

तथा ।

“द्विं कृत्वा तु षण्मासान् नोपवासो विधीयते”
इति पठन्ति । एतच्च प्रथमपरिणयनविषयमित्युक्तं निबन्धैः ।
प्रकृतमनुसरामः । तस्मादेकादश्युपवासव्रतं संवत्सरादिसाध्यं
शुक्रवारादिष्वपि गृहिणा कार्यम् ।

यदपि वराहवचनम् ।

“एकादश्यां निराहारो यो भुङ्क्ते द्वादशीदिने ।

कृष्णे वा यदि वा शुक्ले तद्भूतं वैष्णवं महत् ॥”

महत्त्वमाह ।

“यदीच्छेद्विष्णुना वासं सुतसम्पदमात्मनः ।

एकादश्यां न भुञ्जीत पक्षयोरुभयोरपि ॥”

ननु यदीच्छेदिति इच्छाकर्मतया विष्णुसहवासादितया प्रत्येक-
भवगमात् एकैकस्यैव फलवत्त्वम् । तत्रोभयैकादशीव्रतं सकृद्वा
वत्सरं वा यावज्जीवं वा कृतं फलसाधनतया विधीयते । तत्र
सकृद्वाषिंशौ विष्णुविरोधात् न सम्भवतः । यावज्जीवप्रयोग-
फलत्वेन विष्णुलोकप्राप्तेरुक्तत्वात् । सकृत्करणादेव तत्किञ्चै

* (—) अनयो रैखयोरन्तर्गतमधिकं श्लोकद्वयं क-पुस्तके नोपलभ्यते ।

यावज्जीवविधानानुपपत्तेः । (न च यावज्जीवप्रयोगसाध्यत्वं विष्णुना सहवासस्य सकृद्योगफलत्वञ्च पुत्रादेरिति सम्भवति न कुर्वीतेति सकृदुच्चरितेन तुल्यरूपकर्मविधानानुपपत्तेः)* । अथ यावज्जीवप्रयोगोऽपि पारलौकिकपुत्राद्यर्थिनां सम्भवत्येव । नैतदेवम्† । यावज्जीवप्रयोगादेव परमपुरुषार्थस्य विष्णुसहवासस्य सिद्धौ न कश्चिदपि प्रेक्षावान् पारलौकिकपुत्राद्यर्थी स्यात्, तदर्थं वा कर्म कुर्यात् । उच्यते,—अतएव तर्हि विष्णुविरोधात् न भुञ्जीतेत्यावृत्तं बोद्धव्यम् । मुनिना तु सकृदुच्चारणं लाघवार्थं कृतम् । तत्र पुत्राद्यर्थिनः सकृद्विधानात् आवृत्तिकल्पना प्रमाणाभावात् । विष्णुसहवासार्थिनस्तु यावज्जीवविधानमिति न विरोधः ।

तथा विष्णुधर्म्मोत्तरम् ।

“एकादश्यां यदा राम आदित्यस्य दिनं भवेत् ।

उपोष्या सा महापुण्या पुत्रपौत्रविवर्द्धिनी ॥”

पुत्रपौत्रविवर्द्धनहेतुत्वाद्गृहिण्येव तत्र कर्त्तव्यम्‡ । अतो नानेन रविवारादिनिषेधस्यैकवाक्यता, नित्यव्रतविधिना एकवाक्यतया कालपर्य्युदासार्थत्वात् । एतद्विधेकवाक्यत्वे च गृहिपर्य्युदासार्थत्वापत्तेः ।

* (—) अनयो रेखयोरन्तर्गतः पाठः ख-पुस्तके नोपलभ्यते ।

† नैतदपीति ख-पुस्तके पाठः ।

‡ बाद्धव्यमिति क-पुस्तके पाठः ।

तथा भविष्ये ।

“एकादशी द्वादशी च तत्रोपोष्य क्रतोः फलम् ।

अहोरात्रेण चैकेन ब्रह्महत्यां व्यपोहति ॥”

अत्रापि न च वारादिपर्युदासः अवस्थाङ्गीकर्तव्यनित्यविधिना एकवाक्यतया निराकाङ्क्षस्य नानेनाप्येकवाक्यता अस्यापि निराकाङ्क्षत्वात् सामान्यश्रुतिसङ्कोचापत्तेः । यच्च योग्लोकिन—“पुनःपौन्रविर्वर्जिनी,” “सुतसम्पदमात्मनः” इत्यादिकमनुवादमात्रं वर्णितम्, तदसङ्गतम् । अधिकारिविशेषणापेक्षयाऽर्थवादिक-फलस्वीकारस्य रात्रिसत्राधिकरणोक्तत्वात् । ब्रह्महत्याव्यपोहनस्यापि—“ब्रह्महा द्वादशरात्रमुपवसेत्” इति हीनतमब्राह्मणवधविषये रहःप्रायश्चित्ते सम्भवत्येव इति अमीमांसकवचनं हेयम् ।* ननु रविवारादिषु नित्यस्य नक्तादिना समाप्यत्वात् यावज्जीविकाम्योपवासव्रते† कृते न प्रसङ्गान्नित्यसिद्धिरतो नित्यस्यातिक्रमः स्यात् इति, नैतत् । “नैवाद्वादशिको भवेत्” इति, अव्रतिना न भाव्यमिति तस्यार्थः । तच्च सम्पन्नम्‡ । “उपवासनिषेधे तु” इति च उपवासाकरणे नक्तादिकमुपवासकार्यं विहितम्, तत्र चोपवासस्य निषिद्धस्य समाप्तत्वात् कुतो न नित्यसिद्धिः । यावज्जीविकाम्योपवासविधौ विधिविरोधादेव काम्यकरणे नित्यस्य कर्तव्यता नान्यदा । काम्यमेव विष्णु-

* यथोक्तमेवानुसन्धेयम् इत्यधिकः पाठः क-पुस्तके दृश्यते ।

† यावज्जीविकेऽपि काम्योपवासे इति क-पुस्तके पाठः ।

‡ सम्पूर्णमिति क-पुस्तके पाठः ।

सायुज्यफलकम् (नित्यातिक्रमजनितपापक्षयं विना न सुफलप्रस-
वाय प्रभवति)* अतस्तत्कुरुत इति न विरोधः । अथ यदा
पूर्वदिने पूर्णापि परदिने निःसृता, द्वादशी तु न निःसृता तदा
पूर्वदिने गृहिभिः कार्या यतिभिश्चोत्तरा ।

यदाह प्रचेताः ।

“एकादशी प्रवृद्धा चेच्छुक्ले क्षणे विशेषतः ।

तत्रोत्तरां यतिः कुर्यात् पूर्वसुपवसेद्गृही ॥”

विशेषत एकादशी विवृद्धा न द्वादशी, नापि दशमी इत्यर्थः ।
अविशेषत इति पाठे नञः कल्पनानर्थक्यञ्च । यतिपदं गृहस्थे-
तरपरम् । यदा द्वादश्यपि वर्द्धते तदा स एवाह ।

“पूर्णाप्येकादशी त्याज्या वर्द्धते द्वितयं यदि ।

द्वादश्यां पारणालाभे पूर्णैव परिगृह्यते ॥”

पारणालाभ इति पारणायोग्यद्वादश्यप्राप्तावित्यर्थः । वर्द्धते
द्वितयमेकादशीद्वादश्यौ न तु दशम्येकादश्यौ । पूर्णापि त्याज्ये-
त्यनुपपत्तेः । सर्वैरपि पूर्णैव ।

तथा ब्रह्मपुराणम् ।

“एका लिप्तासमायुक्ता यदि वृद्धिपरा भवेत् ।

तथाप्येकादशी नास्ति दशम्या वाप्यसङ्गता ॥”

अस्यार्थः । एकादशीलिप्तामात्रसंयुक्ता द्वादशी परदिने पार-
णोचिता द्वादशी वृद्धिपरा वर्त्तते, तदा दशम्याऽसंयुक्ता पूर्णापी-

* (—) अनयो रंखयोरन्तः क-पुस्तके “नित्यातिक्रमजनितपापक्षयविलक्षणसुफल-
प्रसवाय प्रभवति” इत्येवमेव पाठः समुपलभ्यते ।

त्यर्थः । सा नास्ति एकादशीकार्यं न कुरुते, किन्तु एकादशी-
लिप्तायुक्तैव द्वादशी उपोष्या इत्यर्थः । यत्र तु पूर्वदिने दशमी-
युक्तैकादशी, परदिने च एकादशीद्वादशी, अपरदिने द्वादशी न
वर्धते ।

तत्राह ब्रह्माण्डपुराणम् ।

“एकादशी द्वादशी च परतो द्वादशी न चेत् ।

तदा क्रतुशतं पुण्यं त्रयोदश्यान्तु पारणे ॥

कलाप्येकादशी यत्र परतो द्वादशी न चेत् ।

तत्र क्रतुशतं पुण्यं त्रयोदश्यान्तु पारणे ॥

एकादशीकलायुक्तामुपोष्य द्वादशीं नरः ।

त्रयोदश्यान्तु यो भुङ्क्ते विष्णुसायुज्यमृच्छति ॥”

क्रतुशतपुण्यप्राप्तिश्च सर्वाश्रमिणां सम्भवति । पापक्षयार्थमपि
क्रतूनां विहितत्वात् । पारणायोग्यद्वादशीनिर्गमे तु त्रयोदशां
पारणे दोषमाह ।

ब्रह्माण्डपुराणम् ।

“एकादशीमुपोष्यैव द्वादशां पारणं स्मृतम् ।

त्रयोदशां न तत्कुर्व्याद्द्वादशद्वादशीक्षयात् ॥”

अथ स्कन्दपुराणम् ।

“उपोष्यैकादशीं यस्तु त्रयोदश्यान्तु पारणम् ।

करोति तस्य नश्यन्ति द्वादश्यो द्वादशैव तु ॥”

द्वादशीविनाशभिधानेन द्वादशीव्रतमेवैतत् तदेकादशुपोषणेन
इत्युक्तम् । अतएव एकादशी पितृणान्तु द्वादशी चक्रपाणिन

इति पञ्चरात्रवचनम् । द्वादशीनाशदोषश्रुतिश्च सर्वान्शमिणां
सम्भवति, पापक्षयार्थमपि द्वादशीनां विष्णुना विहितानां सर्वै-
रेव कृतानां नाशसम्भवात् ।

अथ दशमीयुक्तानां निषेधवचनानि ।

तत्र वराहपुराणे ।

“दशम्यां नारमेवैव त्रयोदश्यां समापयेत् ।”

उदयोपक्रमकलायां ह्युपवासस्वारम्भः । उदयान्तरारम्भसमाप्तिः ।

तेनाद्यकलासम्बन्धेऽपि नोपवस्तव्यमिति अस्यार्थः ।

स्कन्दपुराणे ।

“दशम्यैकादशी विद्धा गान्धारी तामुपोषिता ।

तस्याः पुनश्चतुर्दशं तस्मात्तां परिवर्जयेत् ॥

मुहूर्त्तेनापि संयुक्ता दशम्यैकादशी तु या ।

तामुपोष्य नरो मोहात्सुखे धर्मे विमुच्यते ॥”

कूर्मपुराणे ।

‘दशम्यैकादशी यत्र तत्र सन्निहितो हरः ।

एकादशीद्वादशी यत्र तत्र सन्निहितो हरिः ॥

दशमीशेषसंयुक्तामुपोष्यैकादशीं किल ।

संवत्सरकृताच्चैव सुखाद्धर्माच्च ह्रीयते ॥

दशमीशेषसंयुक्ता गान्धारी तामुपोषिता ।

तस्याः पुनश्चतुर्दशं तस्मात्तां परिवर्जयेत् ॥

शेषोऽन्तविनाडिका ।

लिखन्ति ।

“दशम्यनुगता हन्ति द्वादशद्वादशीफलम् ।

धर्मापत्यधनायूषि त्रयोदश्यान्तु पारणम् ॥”

तथा ।

“कलयापि च संसृष्टां दशम्यैकादशीं त्यजेत् ।”

नारदपुराणस्य मार्कण्डेयविष्णुसंवादे ।

“यैः कृता दशमीमिश्रा जड्वाक्याच्च मानवैः ।

ते गता निरये घोरे युगानेकोनसप्ततिम् ॥”

तथा वैश्यभिक्षुसंवादे ।

“दशमीमिश्रिता वैश्य भवेदेकादशी तिथिः ।

आसुरी च भवेदेषा तिथिरेव न संशयः ॥

स्नानं दानं जपो होमः स्वाध्यायः पितृतर्पणम् ।

अस्यान्तिथावुपोषित्वा वृथा भवति तत्क्षणात् ॥

अपत्यनाशमाप्नोति महानरकदायिनी ।

धनहानिर्भवेद्वैश्य न कर्त्तव्या कथञ्चन ॥

या शुद्धा द्वादशी ग्राह्या त्रयोदश्यान्तु पारणम् ॥”

तथा मार्कण्डेयविष्णुसंवादे ।

“अरुणोदयवेलायां दशमी तिष्ठते यदि ।

तथाप्यैकादशीं हित्वा द्वादशीं समुपावसेत् ॥

रविचक्रार्द्धमात्रापि दशमी श्रूयते यदि ।

शुद्धापि द्वादशी ग्राह्या त्रयोदश्यान्तु पारणम् ॥

कलार्द्धेनापि विद्वा या भवेदेकादशी यदा ।

तदा ह्येकादशीं त्यक्त्वा द्वादशीं समुपावसेत्* ॥”

तथा सौरधर्मोत्तरे† ।

“एकादशीमुपवसेद्‡ द्वादशीमथवापि तु ।

विमिश्रां वापि कुर्वीत न दशम्या युतां क्वचित् ॥”

अनेनोपवासस्य कालत्रयमुक्तम् । केवलैकादशी केवलैव द्वादशी विमिश्रा वा, अनयोरेवोपवास इत्यर्थः । तत्र यदि द्वादशी उदयकाले§ दशमीयुक्ताप्येकादशी गृह्यते तदा केवलद्वादशुपवासविधायकवचनं निर्विषयं॥ स्यात् ।

भविष्यपुराणम् ।

“एकादशीं दशायुक्तां वर्द्धमानां विवर्जयेत् ।

पञ्चद्वानौ स्थिते सोमे लङ्घयेद्दशमीयुताम् ॥

एकादशी दशायुक्ता परतोऽपि न वर्द्धते ।

यतिभिर्गृह्णिभिश्चैव सैवोपास्या सदा तिथिः॥”

दशा दशमी । द्वादशीदिने एकादशीकलार्द्धमात्रस्यापि अनिर्गमे सति दशम्यापि विद्वा एकादशी उपोष्या इति प्रतीयते शास्त्रार्थः । स तु सौरधर्मोत्तरकूर्मपुराणादिविरुद्धः ।

* समुपोषयेदिति क-पुस्तके पाठः ।

† तथा धर्मोत्तरे इति क-पुस्तके पाठः ।

‡ एकादशीमुपोषेत इति ख-पुस्तके पाठान्तरं, क-पुस्तके तु अयमेव पाठः ।

§ द्वादशीदिवसनिर्गमे उदयकाले इति क-पुस्तके पाठः ।

॥ उपवासवचनं निर्विषयमिति ख-पुस्तके पाठः ।

॥ तदा तिथिरिति ख-पुस्तके पाठः ।

यदाह सौरधर्मीत्तरे ।

“एकादशीमुपोष्येत द्वादशीमथवा पुनः ।

विमिश्रा वापि कर्त्तव्या न दशम्या युता क्वचित् ॥”

कूर्मपुराणे ।

“एकादशीमुपोष्येत द्वादशीमथवापि च ।

विमिश्रां वापि कुर्वीत न दशम्या युतां क्वचित् ॥

कुर्वाण्यदलाभे संयुक्तां नालाभेऽपि प्रवेशिनीम् ।

उपोष्या द्वादशीं तत्र त्रयोदश्यान्तु पारणम् ॥

उदयात्प्राग्दशम्यास्तु शेषः संयोग उच्यते ।

उपरिष्ठात्प्रवेशस्तु तस्मात्संवर्जयेत्तदा ॥”

अस्यार्थः । द्वादश्यां कलार्द्धमात्रैकादश्या अनिर्गमे यदि दशमी नोदयं सृशति तदा सा संयुक्ता उच्यते । सैवोपोष्या । अथोदयं सृशति सा प्रवेशिनीपदवाच्या । न पुनरेकादश्यामलाभात् प्रवेशिनीमुपवसेत् । तदिदमुक्तं “नालाभेऽपि प्रवेशिनी”मिति । एकादशीमुपवसेत् । द्वादशीं वा केवलाम् । विमिश्रामेकादशीं द्वादशीञ्चेति पञ्चत्रयम्* ।

तथा सौरधर्मीत्तरे । सूत उवाच ।

“कीदृशस्तु भवेद्देधो योगो विप्रेन्द्र कीदृशः ।

योगवेधौ समाचक्ष्व ययोर्वेष्टमुपोषणम् ॥”

व्यास उवाच ।

* विमिश्रामेकादशीद्वादशीयुष्मपक्षे उदयलाभ इति ख-पुस्तके पाठः ।

“या तिथिः सृशते राजन् प्रातर्वक्तावलोकिनौ ।

स वेध इति विज्ञेयो योगः सूर्योदयो मतः* ॥”

सूर्योदयात्प्राक् अन्योऽन्यमुखावलोकनरूपं† प्रातःकालं यदि दशमी सृशति न तूदयं स वेध इति भाषितम् । यस्य पूर्ववचनेन “शेषः संयोग” इत्युक्तम्, तदा “तूपरिष्ठात् प्रवेशस्तु” इत्युक्तम् । योगसंयोगयोः परिभाषितत्वादेवास्य भेदात् परस्परविरोधो न वाच्यः । तदयं सङ्केपार्थः । सूर्योदयकाले दशमीसृष्टा एकादशी न कदाचिदप्युपोष्या ।

“दशम्यैकादशीं युक्तां प्रमादाद्यद्युपोषयेत् ।

संवत्सरकृतं पुण्यं तस्य नश्यति तत्क्षणात् ॥”

किन्त्वेकादशी निःसरतु न निःसरतु वा द्वादश्येव उपोष्या । यदा तु वक्तावलोकनकालमात्रं दशमी सृशति नोदयं, परदिने च एकादशी न निःसरति, तदा एकादशीं वेधवतीमुपवसेत् । “दशमीयुक्ता” “दशम्या” इत्यादिकमपि अस्मिन्नेव विषये बोद्धव्यम् ।

अतएव ।

“कलार्धेनापि विज्ञा स्याद्दशम्यैकादशी तु या ।

तदा ह्येकादशीं मुक्ता द्वादशीं समुपावसेत् ॥”

तथा वराहपुराणम् ।

“एकादशी विलुप्ता चैत्परतो द्वादशी स्थिता ।

* सूर्योदयं मत इति ख-पुस्तके पाठः ।

† अन्योऽन्यमुखावलोकनं प्रातःकालमिति ख-पुस्तके पाठः ।

उपोष्या द्वादशी तत्र यदीच्छेत्परमं पदम् ॥

द्वादश्यामुपवासन्तु ये वै क्षुर्वन्ति ते नराः ।

वत्स मामेव पश्यन्ति मम व्रतपरायणाः ॥”

उदयकालस्य दशम्याक्रान्तत्वादुदययोगविलोपादेकादशी विलुप्ता
उच्यते । परत्राप्युदयकाले द्वादशी स्थिता नैकादशीत्यर्थः । न
तु दैवादकरणविषयं पूर्व्ववचने मुक्तेति श्रुतेः ।

तथा ।

“द्वादश्यामुपवासोऽत्र त्रयोदश्यान्तु पारणम् ।

निषिद्धमपि कर्त्तव्यमाज्ञेयं पारमेश्वरी ॥”

एकादश्यामुपवासे त्रयोदक्षां पारणं निषिद्धमनुजान

तथा ।

“यदाक्रान्ता दशम्या तु एकादश्यासमन्ततः ।

तदा ह्येकादशीं त्यक्त्वा द्वादशीं समुपावसेत्* ॥”

एकादशीसमन्वितो दिवसो यदा दशम्याक्रान्तः स्पष्ट इत्यर्थः ।

तथा ।

“एकादशी यत्र लुप्ता परतो द्वादशी भवेत् ।

उपोष्या द्वादशी तत्र यदीच्छेत्परमां गतिम् ॥”

पूर्व्वदिने दशमी विद्धा क्षीणा परत्र च लुप्ता नास्ति किन्तु द्वाद-
श्वेव परं तत्र उपोष्या द्वादशीत्यर्थः ।

तत्रैवाह ।

“त्रयोदश्यान्तु शुद्धायां पारणे पृथिवीफलम्* ।

शतमभ्यधिकं वापि नरः प्राप्नोत्यसंशयम् ।

एकादशी यदा न स्यादुपोष्या द्वादशी तदा ॥”

यदा दिनद्वयेऽप्युदयकाले न स्यादेवेत्यर्थः† ।

यत्तु भविष्यपुराणम् ।

“एकादशीं दशायुक्तां वर्द्धमाने विवर्जयेत् ।

पक्षहानौ स्थिते सोमे लङ्घयेद्दशमीयुताम् ॥

एकादशी दशायुक्ता परतोऽपि न वर्द्धते ।

गृहिभिर्यतिभिश्चैव सैवोपोष्या सदा तिथिः ॥”

तदुदयात्प्राक् दशमीयोगविषयम् । असमाधेयकेवलद्वादश्युप-
वासविरोधात् ।

यदा तु तिथित्रयं यथा सौरधर्मोत्तरे ।

“एकादशी द्वादशी च तच्छेषे च त्रयोदशी ।

त्रिःसृशा सा तिथिः प्रोक्ता सर्वपापहरा स्मृता ।

उपवासः कृतस्तत्र महापातकनाशनः ॥”

तदेतद्वनस्थादीनाम् । गृहिणां निषिद्धत्वात् । :

तथाहि मत्स्यपुराणम् ।

“दिनद्वयेऽर्कसंक्रान्त्यां ग्रहणे चन्द्रसूर्ययोः ।

उपवासं न कुर्वीत पुन्रपौनसमन्वितः ॥”

* पृथु चेत् फलमिति क-पुस्तके पाठः ।

† न सादेवेति असम्भवादिति ख-पुस्तके पाठः ।

दिनक्षयलक्षणमाह कूर्मपुराणे ।

“द्वौ तिथ्यन्ताविकवारौ यस्मिन् स स्याद्दिनक्षयः ।

स्नानं दानं जपो होमो नोपवासो गृह्याश्रमे ॥”

नक्तमाह भविष्ये ।

“मुहूर्त्तानां दिनं केचिद्वदन्ति मनोषिणः ।

नक्षत्रदर्शनान्नक्तमहं मन्ये गणाधिप ॥”

सौरे मुहूर्त्तानां दिनं नक्तमन्यत्र तु सर्वत्र नक्षत्रदर्शनम् ।

अथ स्कन्दपुराणम् ।

“दशम्येकादशीविद्वा क्षयमेकादशी गता ।

नक्तं तत्र प्रकुर्वीत नोपवासो विधीयते ॥”

विद्वेति उदयाग्राग्वेधोऽभिमतः । उदयसम्बन्धे सति द्वादश्या-
मुपवासविधानात् । “क्षयमेकादशी गते”ति दशमीतः क्षयमेका-
दशी गता । उदयात्पूर्वकालं वक्तावलोकनकालं न सृशति
अतएव क्षयं गता । उदयपूर्वावस्थानेऽपि द्वादश्यामुपवासविधा-
नात् ।

तथा ।

“एकादशी द्वादशी च तच्छेषे च त्रयोदशी ।

स्नानं दानं जपं होमं कृत्वा ब्राह्मणवाचनम्* ॥

निर्वर्त्य द्वादशीकर्म ततो नक्तोत्तरे वर्त्तयेत् ।

दिनक्षये तु सम्प्राप्ते नोपोषनियमौ स्मृता ।

उपोषे पुननाशः स्यान्नियमे तु धनक्षयः ॥”

* ब्राह्मणतर्पणमिति ख-पुस्तके पाठः ।

गृहीतं द्वादशीव्रतं न त्याज्यम् ।

तदाह वराहपुराणे ।

“द्वादश्यामुपवासन्तु ये वै कुर्वन्ति ते नराः* ।

वक्ष मामेव पश्यन्ति मम भक्तिपरायणाः ॥

पूर्वसङ्कल्पितं यत्तु व्रतं सनियमव्रतैः ।

तत्कर्त्तव्यं नरैस्तद्दद्यान्नाध्ययनवर्जितम् ॥

बहुकालिकसङ्कल्पो गृहीतश्च पुरा यदि ।

(सूतके सूतके चैव व्रतं तन्नैव दुष्यति)† ॥

सूतके सूतके चैव हर्षे वा समुपस्थिते ।

परचक्रागमे रोगे न त्याज्यं द्वादशीव्रतम् ॥

सूतके सूतके स्नात्वा प्रणम्य मनसा हरिम् ।

एकादश्यां न भुञ्जीत व्रतमेवं न लुप्यते ॥

द्वादश्याञ्च तथा भुक्त्वा सूतकान्ते जनार्दनम् ।

पूजयित्वा विधानेन भोजयेद्वृत्तिजोत्तमान् ॥

पूर्वीक्ते तु व्रते चीर्णे‡ यथोक्तफलभाग्भवेत् ।

व्रतभङ्गान्महदुःखं प्राप्नोति नरकं तथा ॥

तस्मात्प्रमादे दुःखे वा सूतके सूतकेऽपि वा ।

स्नात्वा कायव्रतं कुर्याद्दानार्चनविवर्जनम् ॥”

* मानवा इति क-पुस्तके पाठः ।

† (—) अनयो रेखयोरन्तःस्थः पाठः क-पुस्तके जीपक्षयते ।

‡ तथाहँतु व्रते चीर्णे इति ख-पुस्तके पाठः ।

उपवासाशक्तौ पुनराह ।

असामर्थ्यं शरीरस्य व्रते च समुपस्थिते ।

कारयेद्भस्मपत्नीं वा पुच्छं वा विनयान्वितम् ॥

धर्म्मपत्नीं धार्म्मिकीं,* यस्यां निभृतेन† भोजनादिकं नाशङ्कते ।

(विनयान्वितत्वमपि पुच्छस्यैतदर्थमेवोक्तम् ।

तथा ।

भार्या भर्तुर्व्रतं कुर्याद्भार्यायास्तु पतिस्तथा ।

असामर्थ्यं तयोस्ताभ्यां व्रतभङ्गो न जायते)‡ ॥

एतच्च पीडायामपि§ फलेच्छायामवाप्ते वा फले काम्यमपि अवश्यं समापनीयम् । अवधिं यावन्निवर्त्तितव्यम् । “यथोक्त-फलभागभवेत्” इति वचनात् । “गृहीतञ्च पुरा यदि” इति श्रुतैः । नित्यस्य अगृहीतस्यापि कर्त्तव्यत्वात् “यदी”ति नोप-पद्यते । नित्येऽपि सूतकमृतकयोः प्रतिप्रसवः सम्भवत्येव अन्यथा-शुचैरनधिकारात् ।

अथ वराहपुराणे ।

“एकादर्थ्यान्तु नक्तेन नरः कुर्याद्यथाविधि ।

मार्गशीर्षशुक्लपक्षादारम्भाद्धं विचक्षणः ॥

तद्भूतं धनदस्येदं कृत वित्तं प्रयच्छति ।

* धार्म्मिकामिति क-पुस्तके पाठः ।

† नियमेन इति क-पुस्तके पाठः ।

‡ (—) अनयो रीखयोरन्तःस्थः पाठः क-पुस्तके नीपलभ्यते ।

§ ‘पीतायामपीति ख पुस्तके पाठान्तरम्, गृहीतायामपीति क-पुस्तके पाठः ।

तस्य ब्रह्मा ददौ प्रीतस्तिथिमेकादशीं प्रभुः ॥

तस्यामनग्निपक्वाशी भवेत्सुनियतः शुचिः ।

तस्यासौ धनदो देवस्तुष्टो वित्तं प्रयच्छति ॥”

एकमेवेदमव्द्व्रतं नक्तमनग्निपक्वाशनम् ।

सर्वत्रैव च नक्तभोजने ।

“हविष्यभोजनं स्नानं सत्यमाहारलाघवम् ।

अग्निकार्यमधःशय्यां नक्तभोजी षड्वाचरेत् ॥”

इति भविष्योक्तं वेदितव्यम् ।

अथ इतिकर्तव्यता उच्यते ।

तत्र स्मृतिसमुच्चये ।

“सायमाद्यन्तयोरङ्गोः सायम्प्रातश्च मध्यमे ।

धर्मोपवासे कुर्वीत नैव भक्तचतुष्टयम् ॥”

दिनद्वयेऽपि सकृद्भोजनपरम् । न तु सायम्प्रातस्त्वं विवक्षितम् ।

विवक्षायामुपवासदिनेऽपि विवक्षा स्यात् । तथा सति उभय-

क्षणपरित्यागेन भोजनेऽपि लोकसिद्धोपवासादन्य एव शास्त्र-

परिभाषितः स्यात् । “नैव भक्तचतुष्टय”मिति निषेधे चातुर्भक्ते-

ऽवगते सायमादिविशेषणविवक्षायां वाक्यभेदापत्तेः ।

तथाऽपरम् ।

“कांस्यं माषं मसूरश्च चणकं कोरदूषकम् ।

शाकं मधु परान्नञ्च वर्जयेदुपवसन् स्त्रियः ॥”

अथ तद्विवसीयं त्याज्यमुच्यते ।

“असत्यभाषणं द्यूतं दिवास्वप्नञ्च मैथुनम् ।
एकादश्यां न कुर्वीत उपवासपरो नरः ॥
उपवासे तथा श्राद्धे न खादेहन्तधावनम् ।
दन्तानां काष्ठसंयोगो हन्ति सप्त कुलानि वै ॥
स्त्रीणां सम्प्रेक्षणात् स्पर्शान्ताभिः सङ्कथनादपि ।
विपद्यते ब्रह्मचर्यं न दारेष्वृतसङ्गमात् ॥”

“सम्प्रेक्षणं” सम्यक् प्रकर्षेण ईक्षणम् अनुरागदित्यर्थः ।

“स्पर्शान्ताभिः” क्रीडितं केलिः* प्रेक्षणं गुह्यभाषणम् ।

सङ्कथोऽध्यवसायश्च कार्यनिर्वृतिरेव च ।

एतन्मैथुनमष्टाङ्गं प्रवदन्ति मनीषिणः ॥”

एतदन्यथाभूतं न ब्रह्मचर्यविरोधकम् ।

“असक्तज्वलपानाच्च ताम्बूलस्य च भक्षणात् ।

उपवासः प्रदुष्येत† दिवास्वप्नाच्च मैथुनात् ॥”

तथा ।

“पतितपापपाषण्डसम्भाषावधूततापसानृतस्त्रेयद्रोहादिकं
वर्जयेत् ।”

“पाषण्ड” श्राण्डालादिः । आदिपदं पापहेतुमात्रपरम् ।

* क्रीडनञ्चैव इति क-पुस्तके पाठः ।

† उपवासः प्रदुष्येत इति क-पुस्तके पाठः ।

अतएव ।

“उपावृत्तस्य पापेभ्यो यस्तु वासो गुणैः सह ।

उपवासः स विज्ञेयः सर्वभोगविवर्जितः ॥”

“उपावृत्तः” निवृत्तः । “गुणा”श्च अष्टौ आत्मनः ।

तथाह बुधः ।

“दया सर्वेषु भूतेषु चान्तिरनसूया शीचमनायासो मङ्गल-
मकार्षणमसृहेति कुर्यात् ।”

एवमेवाष्टौ आत्मगुणा इत्युपक्रम्य गोतमः । तान् विविनक्ति
ब्रह्मसतिः ।

“परं वा बन्धुवर्गे वा मित्रे द्वेष्टरि वा सदा ।

आत्मवद्वर्त्तितव्यं हि दयैषा परिकीर्त्तिता ॥

वाह्ये चाध्यात्मिके चैव दुःखे चोत्पादिते तथा ।

न कुप्यति न वा हन्ति सा क्षमा परिकीर्त्तिता ॥

न गुणान् गुणिनो हन्ति स्तौति मन्दगुणानपि ।

नान्यदोषेषु रमते सानसूया प्रकीर्त्तिता ॥

अभक्ष्यपरिहारस्तु संसर्गश्चाप्यनिन्दितैः ।

स्वधर्मो च व्यवस्थानं शीचमेतद्वकीर्त्तितम् ॥

शरीरं पीड्यते येन अशुभेनापि कर्मणा ।

अत्यन्तं तन्न कर्त्तव्यमनायासः स उच्यते ॥

प्रशस्ताचरणं नित्यमप्रशस्तविवर्जनम् ।

एतच्च मङ्गलम्योक्तमपिभिस्तत्त्वदर्शिभिः ॥

स्तोकादपि प्रदातव्यमदीनेनान्तरात्मना ।

अहन्यहनि यत्किञ्चिदकार्पण्यं हि तत्स्मृतम् ॥
 यथोत्पन्नेन सन्तोषः कर्त्तव्यो ह्यल्पवस्तुना ।
 परस्यांचिन्तयित्वायं साऽसृष्ट्या परिकीर्त्तिता ॥”

एतेऽष्टौ गुणाः ।

“पुष्पालङ्कारवस्त्राणि गन्धधूपानुलेपनम् ।
 उपवासे च दुष्येत दन्तधावनमञ्जनम् ॥”

चकारान्नक्तादिष्वपि ।

“क्षमा सत्यं दया दानं शौचमिन्द्रियनिग्रहः ।
 देवपूजाग्निहवनं सन्तोषोऽस्तेयमेव वा ।
 सर्व्वव्रतेश्वयं धर्मः सामान्यो दशधा स्मृतः ॥”

पौराणिकान्येतानि वचनानि ।

यत्तु भविष्यवचनं योगलोकेन लिखितम् ।

“भक्ष्यं भोज्यं तथा लेह्यमोदनन्तु प्रकीर्त्तितम्
 पेयञ्चानोदनं प्रोक्तं तस्मात्तत्परिवर्जयेत् ॥
 पयः पीत्वा ततो गव्यं स्थातव्यं कुरुनन्दन ।
 नान्नं भक्ष्यं भवेत्तस्मादनोदनमिति स्मृतिः ॥”

तदनोदनासप्तमीव्रतस्य । तद्वचनं कथमत्र संबध्यतां प्रकरण-
 विरोधात् । किञ्चानेन गव्यपयःपानस्य अनोदनत्वेन व्याख्यात-
 त्वात् एकादशां चानोदनक्षीरपानयोर्भेदेनोक्तत्वात् नात्र एवं-
 विधमनोदनम् । किन्तु ओदनं भक्तं ततोऽन्यदनोदनमिति
 यथाप्रचारमेव उक्तम् । अतो योग्लोकमतं हेयम् ।

तथाऽपरं वराहपुराणे ।

“एकादश्यां सिते पक्षे यदर्चन्तु पुनर्वसुः ।
 नाम्ना सा विजया ख्याता तिथीनामुत्तमा तिथिः ॥
 यो ददाति तिलप्रस्थं त्रिकालं वत्सरं नरः ।
 उपवासञ्च यस्तस्यां करोत्येतत्समं स्मृतम् ॥
 तस्यां जगत्पतिर्देवः* सर्वदेवेश्वरो हरिः ।
 प्रत्यक्षतां प्रयात्याशु तदानन्तफलं स्मृतम् ॥
 एकादश्यां सिते पक्षे पुष्यर्क्षं यत्र सत्तम ।
 तिथौ भवति सा प्रोक्ता विष्णुना पापनाशनी ॥
 तस्यामाराध्य गोविन्दं जगतामीश्वरं परम् ।
 सप्तजन्मकृतात्पापान्मुच्यते नात्र संशयः ॥
 यश्चोपवासं कुरुते तिथौ तस्यां द्विजोत्तम ।
 सर्वपापविनिर्मुक्तो विष्णुलोके महीयते ॥
 दानं यद्दीयते किञ्चित्समुद्दिश्य जनार्दनम् ।
 होमो वा क्रियते तस्यामक्षयं कथितं फलम् ॥”

अथ विष्णुधर्मोत्तरे ।

“एकादश्यां सिते पक्षे पुष्यर्क्षं यत्र सत्तम ।
 द्वादश्यां वा तदाशिषपापज्ञयकरं स्मृतम् ॥”

* जगत्पति, कृष्ण इति ख-पुस्तके पाठः ।

अथ सङ्कल्पः ।

तत्र* शान्तिपर्वणि ।

“गृहीत्वौदुम्बरं पात्रं वारिपूर्णमुदङ्मुखः ।

उपवासन्तु गृहीयाद्यदा सङ्कल्पयेद्बुधः ॥

देवतास्तस्य तुष्यन्ति कामिकन्तस्य सिध्यति ।

अन्यथा तु तृथा मर्त्याः क्लिश्यन्ति स्रल्यबुद्धयः ॥”

सङ्कल्पवाक्यं वाराहे ।

“एकादश्यां निराहारो भूत्वा चैव परेऽहनि ।

भोक्ष्येऽहं पुण्डरीकाक्ष शरणं मे भवाच्युत ॥”

सङ्कल्पग्रहणञ्च प्रातरेव सर्वत्र विशेषवचनं विना ।

“प्रातः सङ्कल्पयेद्विद्वानुपवासव्रतादिकम् ।

अङ्गश्च पञ्चमो† भागः प्रातश्च घटिकात्रयम् ॥”

नैमित्तिकैकभक्तनक्तादीनाम्‡ उपवासकार्थं विधानात् सोम-
धर्माणामिव फलचमसप्राप्तेः अत्रापि मन्त्रस्य प्राप्तस्योद्दे-
शप्रयोगः कार्यः†। अतएव एकभक्तादिपूर्वापरदिनयोरैकभक्ता-
दिको धर्मः कार्यः । यद्वा द्वादशीव्रतं खल्वेतद्गुणवतो वासुदेव-
स्यार्चनं होमो जप इत्यादि प्रधानं धर्मः । तच्च कृतोपवासनक्तादेः
कदाचिद्वर्त्तमानोपवासादिर्विधीयते । उपवासादिकन्तु संस्का-

* अत्र इति ख-पुस्तके पाठः ।

† अङ्गः पञ्चतमी भाग इति क-पुस्तके पाठः ।

‡ नैमित्तिकैकभक्तनक्तादीनामिति ख-पुस्तके पाठः ।

रकं लिङ्गात् । अङ्गभूतोपवासप्रकाशको मन्त्रो नक्तादिपक्षे निवर्त्तते । ब्रीहिमन्त्र इव यावके प्रयोगः* । अतोऽस्याप्रयोग एव ।

यच्च योग्लोकेन लिखितम् ।

“एकभक्तेन यो मर्त्य उपवासव्रतचरेत् ।

उपोष्य नक्तेन विभो चत्वारः फलसंयुताः ॥”

इत्यादिषु उपवासपदप्रयोगो “मासमग्निहोत्रं जुहोती”तिवत् नाम्ना धर्मातिदेशात् प्राप्तस्य मन्त्रस्य ऊहेन प्रयोगः । सौख्य-चराविव “देवस्य त्वा” मन्त्रस्य इत्यन्तम् । तदसङ्गतम् । अङ्गारकचतुर्थीनक्ते एकभक्ते व्रतान्तरीयेऽपि व्रतान्तरीयोपवासनाम्ना यदि धर्मातिदेशस्तदा एकादशीनक्तादिव्रतस्य किमायातम् । व्रतानां भिन्नत्वात् अङ्गारकचतुर्थीव्रतादिष्वेवास्य प्रयोगः स्यात् । किञ्च तदापि फलतिलानोदनपवनपयःपञ्चगव्याहारादिषूप-वासपदस्य दर्शितत्वात् कथमस्य सर्वव्यापिता । किञ्च उप-वासपदस्य नानातिथिविहितोपवाससाधारणत्वात् किंनामीय-धर्मातिदेशकत्वम् । अथैकादशीव्रततया विशेषः । तदा तदेव चोदनालिङ्गमतिदेशकं नाम्नाऽसाधारणस्यैवातिदेशत्वात्† । किञ्च उपवासपदस्य सर्वव्रतेश्वेव

“उपावृत्तस्य पापेभ्यो वासो यस्तु गुणैः सह”

* अथ च निरङ्गथवपृष्टस्येति अधिकः पाठः ख-पुस्तके दृश्यते ।

† फलतिलतिलानोदनपवनपयःपञ्चगव्येति क-पुस्तके पाठः ।

‡ नानासाधारणस्यैवातिदेशत्वादिति ख-पुस्तके पाठः ।

इत्युक्तवचनेन यौगिकत्वस्य शास्त्रकारैरुक्तत्वात् । “यौगिकञ्च
नाम नातिदेशकं यत्रातिदेशं विनापि प्रवृत्तिनिमित्तं लभ्यते”
इत्युक्तं सप्तमे प्रापणीयपदस्यानतिदेशकत्वं वदता । अतो हेय-
मेव योग्लोकवचनम् ।

अथापरा एकादशी ।

तत्र ब्रह्माण्डपुराणम् ।

“पुनर्वसौ देवगुरौ निशाकरे
निशेश्वारे*ऽमरपूज्यकेऽथवा ।
कुम्भे रवौ मध्यगते बृहस्पतौ
एकादशी स्यात् खलु पापनाशिनी ॥
जप्यञ्च तप्यञ्च तथा कृतं हुतं†
यत्किञ्चिदस्यां किल धर्मसञ्चितम् ।
अनन्तपुण्यानि भवन्ति तस्य वै
‡ सूर्यग्रहात्कोट्यधिकं फलन्तथा ॥
क्षारोदके चाप्यवगाह्य यो नरः
सम्पूज्य कृष्णं रजनीमुपोषितः ।
एतेन पापं दशजन्मभिः कृतं
जहीत सा तस्य समग्रमाशु यत्तु ॥”

* विश्वेश्वारे इति क-पुस्तके पाठः ।

† तपो भूतञ्चेति क-पुस्तके पाठः ।

‡ जन्मोत्तमावस्य समग्रमाशु यदिति क-पुस्तके पाठः ।

अस्यार्थः । पुनर्वसौ यदा चन्द्रवृहस्पती यदा वारो ह्यनयोरन्त्य-
तरस्य भवेत् कुम्भे रविः स्यात् सौरसु फाल्गुनः । पुनर्वसौ कर्कट
एव संस्थिते सौरे फाल्गुने वृहस्पती चन्द्रे च पुनर्वसौ नक्षत्रे
कर्कटे च वृहस्पती शुक्ला चैकादशी पापनाशिनीत्युच्यते ।

दुर्विर्मर्षत्रिदोषेण ग्रस्तमेकादशीव्रतम् ।

मृतसञ्जीवनीं विद्यामादाय परिरक्षितम् ॥

इत्येकादशीकल्पः समाप्तः ।

अथ द्वादशी ।

तत्र भविष्योत्तरे ।

“मासि भाद्रपदे शुक्ला द्वादशी अवशान्विता ।

महती द्वादशी ज्ञेया उपवासमहाफला ॥

सङ्गमे सरितां पुण्ये द्वादशीं तामुपोषितः ।

अचिरादेव चाप्नोति द्वादशद्वादशीफलम् ॥

बुधवारिणं संयुक्तां सैव चेद्द्वादशी भवेत् ।

अत्यन्तमहती* तस्यां सर्व्वं कृतमथाक्षयम् ॥

अर्चयित्वाऽच्युतं तस्यां लभेत्पुण्यं दशाब्धिकम् ।

फलं दत्तं हुतानाञ्च तस्यां लक्षगुणं भवेत् ॥”

सैव चेदिति भाद्रपदीया शुक्ला ।

तथा ब्रह्मिष्णुधर्मः ।

“उपवासासमर्थानां शुक्लपत्रे द्विजोत्तम ।

एका या द्वादशी पुण्या तां वदस्व समानघ ॥”

मार्कण्डेय उवाच ।

“या हि भाद्रपदे शुक्ले” इत्यादिकं “कृतमथाक्षय”मित्यन्तं
पूर्वेण समानम् । अधिकन्तु—

“द्वादशी श्रवणोपेता यदा भवति पार्थिव ।

सङ्गमे तु तदा स्नात्वा सन्धितिस्रानजं* फलम् ॥

सोपवासः समाप्नोति नात्र कार्या विचारणा ।

वारिधानीं ततो दत्त्वा वारिपूर्णां द्विजाय च ॥

सान्नां वस्त्रयुतां राजञ्चोपानहसंयुताम् ।

स्कन्दलोक†मवाप्नोति कुलमुद्धरते स्वकम्‡ ॥

स्कन्द§ समासाद्य चिरञ्च भोगान्

भुक्त्वा महेन्द्रोपमदेवतुल्यान् ।

मानुष्यमासाद्य भवेदरोगी

धनान्वितो धर्मपरो मनस्वी ॥”

“सन्धितिः” श्रीपर्वतसन्निहिता पुण्या नदी भण्यते ।

* सन्नतिस्रानजमिति क-पुस्तके पाठः, सन्नितिरिति च ख-पुस्तके पाठाक्षरम् ।

† स्वर्गलोकमिति क-पुस्तके पाठः ।

‡ कुलमुद्धरते सुखमिति क-पुस्तके पाठः ।

§ स्वर्गमिति क-पुस्तके पाठः ।

अथ विष्णुधर्मो* ।

“यदा तु शुक्लद्वादश्यां नक्षत्रं श्रवणं भवेत् ।
तदा सा तु महापुण्या द्वादशी विजया स्मृता ॥
तस्यां स्नातः सर्वतीर्थे स्नातो भवति मानवः ।
सम्पूज्य वर्षपूजायाः सकलं फलमश्नुते ॥
एकजप्यात्सहस्रस्य जप्तस्याप्नोति यत्फलम् ।
दानं सहस्रगुणितं तथा वै विप्रभोजनम् ।
होमस्तत्रोपवासश्च सहस्राख्यफलप्रदः ॥”

सहस्रसंख्यस्य यत्फलं तदेकसंख्येनैव भवति ।

तथा विष्णुरहस्ये ।

“श्रवणेन समायुक्ता मासि भाद्रपदे सिता ।
द्वादशी सा महापुण्या नाम्ना तु विजया स्मृता ॥
तस्यां स्नातो विधानेन सर्वतीर्थफलं लभेत् ।
अर्चयित्वाऽच्युतं भक्त्या लभेत्पुण्यं दशाब्दिकम् ॥
ऋचो यजूंषि सामानि जप्यं वा वैष्णवं जपेत्† ।
फलं दत्तहुतानाञ्च तस्यां लक्षगुणं भवेत् ॥
द्वादश्यामुपवासोऽत्र त्रयोदश्यान्तु पारणम् ।
निषिद्धमपि कर्त्तव्यमाज्ञेयं पारमेश्वरी ॥
विजयां समुद्वापुण्यां नियतः समुपावसन् ।
आदाय पुरुषान् सप्त विष्णुलोकं ब्रजेन्नरः ॥”

* विष्णुधर्मोत्तरे इति क-पुस्तके पाठः ।

† जप्यमावैष्णवं अनेदिति ख-पुस्तके पाठः ।

तत्र भगवद्वासुदेवार्चनं श्रवणयोगकाल एव कार्यम् । “यदा द्वादशी श्रवणायुता,” “यदा द्वादश्यां श्रवणा भवेत्” इत्यादि-
वचनैर्योगसमस्यैव* पूजार्थं विधानात् । कथमेतदन्यकाले कर्मा-
चरणम्† ।

यत्तु स्मृतिसमुच्चयवचनम् ।

“द्वादशी श्रवणायुक्ता कृत्स्ना पुण्यतमा तिथिः ।

न तु सा तेन संयुक्ता तावत्येव प्रशस्यते ॥”

तेनापि यावती तावती तावत्यशस्यैव । न तु तावत्येव, किन्तु
उपवासाथं कृत्स्नैव पूज्या । न पुनरर्द्धरात्रयोगेऽपि श्रवणायुक्त-
काल एव स्नानादिकं रात्रियोगस्यासुरत्वादसति वचने ।

अथ मासान्तरेऽपि श्रवणशेषे आश्विनादौ वा यदा श्रवणयुक्ता
द्वादशी तदर्थमाह पुराणे ।

“श्रवणेन सिता यत्र लभ्यते द्वादशी क्वचित् ।

उपोष्यैकादशीं तत्र द्वादश्यामर्चयेद्भरिम् ॥”

तथा भक्त्यपुराणे ।

“द्वादश्यां शुक्लपक्षे तु नक्षत्रं श्रवणं यदि ।

उपोष्यैकादशीं तत्र द्वादश्यामर्चयेद्भरिम् ॥”

नात्र “भाद्र” इति । यत्र क्वचिदिति भाद्रव्यतिरेकेणापीत्याह ।
तदाश्विन एव सम्भवति श्रवणे वा नान्येषु । तथाविधायाञ्चैका-
दश्यामुपोष्य द्वादश्यामर्चनविधानम् । भाद्रपदे तु भवन्ती सैवो-

* योगसिद्धस्यैवेति ख-पुस्तके पाठः ।

† कथमेतदन्यकाले कर्माचरणमिति ख-पुस्तके पाठः ।

पोषा । “तां विजयां समुपावसन्” इति “द्वादश्यामुपवासोऽत्र” इत्यादिवचनैः द्वादश्यामेव उपवासविधानात् । तस्मात् “मासा-
न्तरीयद्वादशीश्रवणयोगे एकादश्यामुपोष्य द्वादश्यामर्चनादिकं
कार्यम् । भाद्रपदे तु द्वादश्यामेवोपवासोऽर्चनादिकञ्च । अतो
यद्गृहीताऽगृहीतैकादशीव्रतवैष्णवपुरुषभेदेन वर्णनं” तदनादेयम्,
काल्पनिकत्वादस्य । एकादश्यामुपवासविधौ कचिदिति भाद्रानाद-
रेण प्राच्यनभिधानात्, भविष्योत्तरवचनविरोधाच्च ।

“एकादशीमुपोष्यैव द्वादशीमप्युपोषयेत् ।

न चात्र व्रतलोपः स्यादुभयोर्देवता हरिः ॥”

गृहीतैकादशीव्रतानाञ्चेद्द्वादश्यामेकादशीव्रतमविरुद्धं* पूजाहोम-
जपादिकमनुष्ठेयम् । तदा नास्ति द्वितीयोपवासप्रसक्तिः ।
अगृहीतैकादशीव्रतस्यापि द्वादश्यामेव उपवासविधानात् तस्यापि
नोपवासद्वयमतो निर्विषयमिदं वचनं स्यात् । अस्मन्मते तु
भाद्रीयश्रवणद्वादशीपक्षे तस्यामेव उपवासविधौ गृहीतैकादशी-
व्रतानां विष्णुधर्मीत्तरवचनेन ।

“पारणान्तं व्रतं ज्ञेयं व्रतान्ते विप्रभोजनम् ।

असमाप्ते व्रते पूर्वं नैव कुर्याद्व्रतान्तरम् ॥”

इति विरोधस्तं समाधातुमाह “उभयोर्देवता हरिः” इति ।
तस्मादुपयोक्तैनैव व्यवस्था ।

अतएव विष्णुपुराणे ।

“याः काश्चित्तिथयः प्रोक्ताः पुण्या नक्षत्रयोगतः ।
 तास्वेव तद्व्रतं कुर्याच्छ्रवणद्वादशीं विना ॥”
 मासान्तरीयश्रवणद्वादश्याः*मेकादश्यामेव उपोषणम् । भाद्रपदे
 तु तस्यामेव । तिथ्यन्तरे तु सर्वदा तद्दिन एवेति भेदः ।

अथ विष्णुशृङ्खलकम् ।

तत्र विष्णुधर्मोत्तरे ।

“एकादशी द्वादशी च वैष्णव्यमिति तत्र चेत् ।
 विष्णुशृङ्खलकं नाम विष्णुसायुज्यकृद्भवेत् ।
 तस्मिन्नुपोष्य विधिवन्नच्छेच्छेतपुरं ध्रुवम् ॥”

तथा विष्णुधर्मोत्तराष्टते ।

“द्वादशी श्रवणायुक्ता स्पृशेदेकादशीं यदि ।
 स एव वैष्णवो योगो विष्णुशृङ्खलसंज्ञितः ॥
 तस्मिन्नुपोष्य विधिवन्नरः सङ्क्षीणकल्मषः ।
 प्राप्नोत्यदुत्तमासृष्टिं पुनरावृत्तिदुर्लभाम् ॥”

तस्मिन्नुपोष्य विष्णुमर्चयेत् इत्यर्थः । श्रवणद्वादश्यादिषु च उप-
 वासनिषेधो नास्ति गृहिणाम् ।

“तन्निमित्तोपवासस्य निषेधोऽयमुदाहृतः ।”

इति वचनात् न्यायाद्वा उपवासो निषिध्यत इत्यपेक्षायां रवि-

वारादिना स्वनिमित्तकोपवासस्यैव* बुद्धौ सन्निधापितत्वात् ।
एकादश्यान्तु

“उपवासनिषेधे तु भक्ष्यं किञ्चित्प्रकल्पयेत्”

इति वचनात् तत्रापि निषेधः । श्रवणद्वादश्यादिषु तु नास्ति
तथा विधानमिति सर्व्वं सुस्थम् ।

यथोक्तं योग्लोकेन ।

“तिथिभान्ते च पारणमित्यविशेषाद्वादशीं विहायैव पारणं
कर्त्तव्यम्”

इति तदसङ्गतम् । रोहिण्यष्टम्यां तद्विधानात् ।

अत्र तु ।

“द्वादश्यामुपवासोऽत्र त्रयोदश्यान्तु पारणम्”

इति वचनादेव द्वादशीपरित्यागः । न तु “तिथिभान्ते च” इति
वचनात् नक्षत्रम् । तन्न त्याज्यमेव ।

इति श्रवणद्वादशी ।

अथ पुराणे ।

“एकादश्यां द्वादश्यान्तु प्रतिपत्तन्तु यो नृः ।

दीपं ददाति कृष्णाय तस्यापि शृणु यत्फलम् ॥

सुवर्णमणिमुक्ताक्यं मनोज्ञमतिशोभनम् ।

रत्नमालाकुलं रम्यं विमानं सोऽधिगच्छति ॥

द्वादश्यां यस्ति लैरर्च्येत्यन्ननाभं हि नित्यशः ।

विष्णुलोकमवाप्नोति पुमान् स्त्री वा न संशयः ॥

* स्वनिमित्तकस्यैव इति ख-पुस्तके पाठः ।

अर्चयेत्युण्णरीकाक्षमेवं संवत्सरं नृप ।

जातिस्ररत्वमाप्नोति विन्द्याद्बहुसुवर्णकम् ॥”

तथाऽपरा लिङ्गपुराणे ।

“वृश्चिके विजया नाम द्वादशी सप्तमी तथा ।

महाषष्ठी च सा ज्ञेया यस्यां शेते हुताश्विनः ॥

द्वादश्यां विजयाख्यायामाधाय विधिवन्नरः ।

कारयित्वा हर्यर्च्यन्मादद्याद्द्वादशीव्रतम् ॥”

“द्वादशीव्रत”मिति एकादश्युपवासपूर्व्यं द्वादश्यामर्चनं भगवतो वासुदेवस्य । तच्च सांवत्सरिकं यावज्जीवं वा वृश्चिके मार्गशीर्षे प्रारब्धव्यम् । अत्र शुक्लपक्षग्रहणं दैवत्वात् ।

अथ विष्णुधर्म* ।

“माघ्यान्तु समतीतायां श्रवणेन तु संयुता ।

द्वादशी या भवेत् कृष्णा प्रोक्ता सा तिलद्वादशी ॥

तिलैर्हीमस्त्रिलैः स्नानं नैवेद्यं तिलमोदकैः ।

दीपश्च तिलतैलेन तथा देयन्तिलोदकम् ।

तिलाश्च देया विप्रेभ्यस्तस्मिन्नहनि पार्थिव ॥

यथा तिथिवै श्रवणेन युक्ता

माघस्य मासस्य मया तवोक्ता ।

कार्थ्या तथेयं नृपते प्रयत्नात्

योगे पवित्रे सरितोर्हयस्य ॥”

* विष्णुधर्मोत्तरे इति क-पुस्तके पाठः ।

तथा ।

“मूलर्क्षगे शशधरे माघे मासि प्रजापते ।
एकादश्यां कृष्णपक्षे सोपवासो जितेन्द्रियः ॥
द्वादश्यां षट्तिलाचारं कृत्वा पापाग्रमुच्यते ।
तिलोदकीं तिलस्त्रायी तिलहोमी तिलोदकी ।
तिलदाता च भोक्ता च षट्तिली पापनाशनी ॥
सकृत् षट्तिलीं कृत्वा सर्वपापैः प्रमुच्यते ।
त्रिंशद्वर्षसहस्राणि स्वर्गलोके महीयते ॥”

तथा ।

“चैत्रे मासि सिते पक्षे द्वादश्यान्तु विशेषतः ।
विष्णुं विष्णुगृहे दृष्ट्वा न भूयः पुरुषो भवेत् ॥”

विष्णुगृहं ताम्रलिप्तनगरम् । यद्वा “लौहदण्डे तथा विष्णु-
मित्यनेन यदुक्तम् ।

अथ ज्योतिःशास्त्रे ।

“पञ्चाननस्थौ गुरुभूमिपुत्रौ
मेघे रविः स्यादयदि शुक्लपक्षे ।
मासाभिधाना कूरमेण युक्ता
तिथिर्व्यतीपात इतीह योगः ॥
तस्मिन् हि गोभूमिहिरण्यवस्त्र-
दानेन सर्वं परिहाय पापम् ।
सुरत्वमिन्द्रत्वमनामयत्वं
मर्त्याधिपत्यं लभते मनुष्यः ॥”

“पञ्चाननः” सिंहः, “मासाभिधाना” द्वादशी, “करभं” हस्ता-
नक्षत्रम् ।

“यस्तिष्ठत्येकपादेन वायुभक्षो जितेन्द्रियः ।
वर्षाणामयुतं सप्त कुरुक्षेत्रे यशस्विनि ॥
ज्यैष्ठे मासि सिते पक्षे द्वादश्यान्तु विशेषतः ।
पुरुषोत्तममासाद्य ततोऽधिकतरो भवेत् ॥”

अथ कूर्मपुराणे ।

“कांस्यं मत्स्यं* सुरां क्षौद्रं लोभं वितथभाषणम् ।
व्यायामञ्च व्यवायञ्च दिवास्वप्नमथाञ्जनम् ॥
शिलापिष्टं मसूरञ्च द्वादशैतानि वैष्णवः ।
द्वादश्यां वर्ज्यन्नित्यं सर्वपापैः प्रमुच्यते ॥”

अथ विष्णुः ।

“पौष्णामतीतायां कृष्णपक्षद्वादश्यां सोपवासः तिलैः स्नातः
तिलोदकं दत्त्वा तिलैर्वासुदेवमभ्यर्च्य तानेव हुत्वा सर्व-
पापेभ्यः पूतो भवति ।”

तथा ।

“फाल्गुनामलपक्षस्य† पुष्यर्क्षे द्वादशी यदि ।
गोविन्दद्वादशी नाम महापातकनाशनी ॥”

* मासमिति ख-पुस्तके पाठः ।

† फाल्गुनीमलमासस्येति क-पुस्तके पाठः ।

अथ त्रयोदशी ।

तत्र स्कन्दपुराणे ।

“चैत्रशुक्लत्रयोदश्यां मदनं चन्दनात्मकम् ।
कृत्वा सम्पूज्य यत्नेन बीजयेद्भगवतेन तु ।
ततः सन्बुद्धितः कामः पुत्रपौत्रसमृद्धिदः ॥”

अथ देवीपुराणे ।

“कामदेवस्तत्रयोदश्यां पूजनीयो यथाविधि ।
रतिप्रीतिसमायुक्तो ह्यशोकमणिभूषितः ॥
कुम्भे वा सितवस्त्रे वा लेख्यः पत्रफलादिभिः ।
खण्डशर्करानैवेद्यैः सौभाग्यमतुलं लभेत्* ॥”

दमनकैः पूजा प्रक्रमात्† ।

अथ चतुर्दशी ।

ईश्वर उवाच ।

“मधुमासे तु सम्प्राप्ते शुक्लपक्षे चतुर्दशी ।
प्रोक्ता दमनभञ्जीति सिद्धिदा तु महोत्सवा ॥
पूजयिष्यन्ति ये मर्त्यास्तदङ्गमूलपल्लवैः ।
ते यास्यन्ति परं स्थानं दमनस्य प्रभावतः ॥

* सौगन्धिकुसुमैः फलैः इति क-पुस्तके पाठः ।

† अयं पाठः क-पुस्तके नोपलब्धः ।

न पालयन्ति ये पर्व्व दामनं* मानवाधमाः ।

तेषां पुण्यफलं दत्तं मया ते चैत्रमासिकम् ॥”

मधुमासपदेन सौरपरिग्रहः† ।

(चैत्रे सितचतुर्दश्यां भवेत्काममहोत्सवः ।

जुगुप्सितोक्तिभिस्तत्र गीतवाद्यादिभिर्नृणाम् ।

भगवांस्तुष्यते कामः पुत्रपौत्रसमृद्धिदः ॥)‡

तथा ।

“भाद्रे सितचतुर्दश्यामनन्तं पूजयेद्धरिम् ।

कृत्वा दर्भमयञ्चैव वारिधानीसमन्वितम् ।

पुष्पधूपादिभिर्देवमनन्तं काममाप्नुयात् ॥”

अथ पौराणिकाः पठन्ति ।

“वृश्चिके शुक्लपक्षे तु या पाषाणचतुर्दशी ।

तस्यामाराधयेद्देवीं नक्तं पाषाणभक्षयैः ॥”

पाषाणाकारपिष्टै§रित्यर्थः ।

अथ देवीपुराणम् ।

“नवमी शुक्लपक्षस्य कृष्णस्यैकादशी तथा ।

दुर्गैव हि भवत्येषा पूर्णिमा च चतुर्दशी ॥”

* ये सर्व्वे दमनमिति क-पुस्तके पाठः ।

† निर्व्विवादः सौरपरिग्रह इति ख-पुस्तके पाठः ।

‡ (—) अनयो रेखयोरन्तर्गतः पाठः ख-पुस्तके नोपलब्धः ।

§ पाषाणाकारपिष्टकमिति ख-पुस्तके पाठः ।

अथ पौराणिकाः पठन्ति ।

“चैत्रकृष्णचतुर्दश्यामङ्गारकदिनं भवेत् ।

पिशितत्वं पुनर्न स्याद्गङ्गायां स्नानभोजनात् ॥

चैत्रकृष्णचतुर्दश्यां यः स्नायाच्छिवसन्निधौ ।

गङ्गायाञ्चेद्विशेषेण न स प्रेतोऽभिजायते ॥”

“धवलितकलसन्धस्ता रक्तपताकान्विता सुही भवने ।

चैत्रासितभूतदिने पापरुज दूरतो धत्ते ॥”

“आषाढे मासि भूताहे शिवं सम्पूज्य मानवः ।

सर्वपापविनिर्मुक्तः शिवलोके महीयते ॥”

भूताहः कृष्णचतुर्दशी ।

“कार्तिके भौमवारेण चित्राकृष्णचतुर्दशी ।

अस्यामाराधितः स्थाणुर्नयेच्छिवपुरं ध्रुवम् ॥”

“चित्राकृष्णचतुर्दश्यां तुलायां संस्थिते रवौ ।

नासौ प्रेतत्वमाप्नोति यस्य रुद्रालये स्थितिः ॥

कृष्णचित्रागता भूता असिता वा तु कार्तिके ।

वसिष्ठ जाह्नवीस्नानात्सर्वं हरति दुष्कृतम् ॥”

पूर्वत्रापि* स्नानादिति सम्बध्यते ।

“यां काञ्चित्तरितं प्राप्य कृष्णपक्षे चतुर्दशीम् ।

यमुनायां विशेषेण नियतस्तर्पयेत्पुमान् ॥

यमाय धर्मराजाय मृत्यवे चान्नकाय च ।

वैवस्वताय कालाय सर्वभूतक्षयाय च ॥

दध्नीदराय* दण्डाय प्रेताधिपतये नमः ।
 पाशिने चित्रगुप्ताय रौद्रायौदुम्बराय च ॥
 एकैकस्य तिलान्मिश्रान्दद्यात्त्रींस्त्रीञ्जलाञ्जलीन् ।
 संवत्सरकृतं पापं तत्क्षणादेव मुञ्चति ॥”

अथ देवीपुराणे ॥

“तथा कृष्णचतुर्दश्यां भौमाहे पितृतर्पणम् ।”

अत्र कृत्वा संवत्सरकृतं पापं नश्यति इत्यनुषज्यते । तच्च फलाति-
 श्रयार्थम् । तद्वारं विनापि फलश्रुतेः ।

तथा विष्णुः ।

“सर्व्यां चतुर्दशीं स्नात्वा धर्मराजं पूजयित्वा† पापेभ्यः
 पूतो भवति” इति ।

“(कार्तिके कृष्णपक्षे तु चतुर्दश्यां दिनोदये ।
 अवश्यमेव कर्त्तव्यं स्नानं नरकभीरुभिः ॥
 अपामार्गपल्लवांस्तु भ्रामयेच्छिरसोपरि ।
 ततश्च तर्पणं कार्यं धर्मराजस्य नामभिः ॥”

यमाय इत्यादिप्रागुक्तैः ।

“नरकाय प्रदातव्यो दीपः सम्पूज्य देवताः ।
 ब्रह्मविष्णुशिवादीनामालयेषु विशेषतः)‡ ॥”

* दध्नीदनाय इति ख-पुस्तके पाठः ।

† धर्मराजानं पूजयित्वा इति ख-पुस्तके पाठः ।

‡ (—) अनयोश्चिद्गोर्नगंतः पाठः क-पुस्तके नोपलभ्यते ।

अथ तिथिविप्रतिपत्तिः ।

अथ तिथिकार्यं बहुधा विप्रतिपत्तिर्मनीषिणां यस्मात् ।

वृद्धिसमत्वच्छेदेः सम्प्रति तामिह निराकुर्मः ॥

प्रतिपदाद्यमावास्यान्तास्तिथयः स्नानदानव्रतादिकर्मसु तत्तद्वचनविहिताः । तत्र सम्पूर्णायान्तिथौ निर्विरोधमनुष्ठानम् । वृद्धिज्ञासादिना तु दिनद्वयेऽपि लाभात्, सकृच्च तन्निमित्तस्य कर्मणः कर्तव्यत्वात्, स्नानदानव्रतादिकं कुत्र क्रियतां, किमुदयगामिन्याम् अस्तगामिन्यां वा । प्राथम्याद्यत्र वा भूयसी तिथिः, लुप्यतां वा व्रतादिकम् । इत्यादिनानाविधसन्देहवचनानि श्रूयन्ते ।

तथाहि देवलः ।

“यां तिथिं समनुप्राप्य उदयं याति भास्करः ।

सा तिथिः सकला ज्ञेया स्नानदानव्रतादिषु ॥

यां तिथिं समनुप्राप्य अस्तं याति हि भास्करः ।

सा तिथिः सकला ज्ञेया स्नानदानव्रतादिषु ॥”

तथाच बौधायनः ।

“उदयन्नेव सविता यां तिथिं प्रतिपद्यते ।

सा तिथिः सकला ज्ञेया दानाध्ययनकर्मसु ॥”

तत्र व्यवस्थामाह वृद्धमनुः ।

“ययास्तं सविता याति पितरस्तामुपासते ।

तिथिं तेभ्योऽपराह्णी हि स्वयं दत्तः स्वयम्भुवा ॥

दैवे कर्मणि सम्प्राप्ते यस्यामभ्युदितो रविः ।

सा तिथिः सकला ज्ञेया विपरीता तु पैटकी ॥”

“विपरीता” अस्तगामिनी । तेन उदयगामिनी दैवकर्मणि,
अस्तगामिनी च पित्रे ।

तथाच श्रुतिः ।

“पूर्वाह्णे वै देवानां मध्यन्दिनं मनुष्याणांमपराह्णः पितृ-
णाम् । तस्मादपराह्णे ददाती”ति ।

तथा ।

“वर्द्धमानस्य पक्षस्य उदया पूज्यते तिथिः ।

यदा पक्षः क्षयं याति तदा स्यादापराह्णिकी ॥”

बोधायनस्य ।

“वर्द्धमानस्य पक्षस्य उदया पूज्यते तिथिः ।

सा तिथिस्तदहोरात्रं छेदे त्वस्तमयं प्रति ॥”

“छेदः” क्षयः । एतदपि देवपितृकार्यपरम् । प्रायेण तिथि-
वृद्धिः शुक्लपक्षे, क्षयः कृष्णपक्षे एव भवति । तयोः पक्षयो-
र्देवपितृकार्यसम्बन्धात् तत्परत्वमेव । दैवकार्यं प्रति उदय-
सम्बन्धिनी, पित्रे च अस्तसम्बन्धिनी इति । दैवस्य पूर्वाह्णे
पितृस्य चापराह्णे विधानात् । प्रायेण च उदयास्तसम्बन्धि-
तिथिद्वये तयोः प्राप्तेरिदमुक्तम् । न तूदयास्तमयसम्बन्ध एव
विवक्षितः, अदृष्टकल्पनापत्तेः । साकल्यन्तु सकला यथा
ग्राह्या तथेयमसकलापीत्यर्थः । तिथ्यन्तरस्यापि तिथ्यन्तररूप-
तया साकल्यवर्णने, उदयसम्बन्धिन्यामपि अपराह्णस्य, अस्त-

सम्बन्धिन्यामपि पूर्वाह्णस्य तिथ्यन्तरप्राप्तस्यापि साकल्याभिधानेन
तथैव प्राप्तत्वात् । तथाप्यर्थमुदयसम्बन्धेनैव दैवेऽस्तसम्बन्धेन
च पित्रे वेति वचनमदृष्टार्थं स्यात् । एकश्रुतिमूलत्वेनोपपत्तौ
न मूलान्तरकल्पना भवेत् ।

एवञ्च ।

“शुक्लपक्षे तिथिर्ग्राह्या यस्यामभ्युदितो रविः ।

कृष्णपक्षे तु सा ज्ञेया यस्यामस्तमितो रविः ॥”

इत्यस्मिन्नेवार्थे वर्णनीयम् । शुक्लपक्षपदञ्च दैवकार्यपरम् । कृष्ण-
पक्षपदं पितृकार्यपरम् । तयोः कार्ययोरुभयपक्षे विधानतः
सम्बन्धावगमात् ।

तथाच श्रुतिः ।

“पूर्वः पक्षो देवानाम् । अपरः पक्षः पितॄणाम् ।”

तथा स्मृतिः ।

“उदगयने पुण्याहे पूर्वपक्षेषु दैवानि ।” इति ।

पूर्वपक्षविवक्षायां श्रुत्यन्तरकल्पनापत्तेः लक्षणैव श्रेयसी । नन्वेवं
दैवकार्यस्य सर्वत्र पूर्वाह्णे विधानात् पितृकार्यस्य च अपराह्ण-
नियमात् शुभविधानं निर्विषयमापद्येत ।

तथाच परिशिष्टम् ।

“शुभमाग्निकृतभूतानि षण्मुन्योर्वसुरन्धयोः ।

रुद्रेण दादशैयुक्ता चतुर्दशैश्च पूर्णिमा ॥

प्रतिपदाऽप्यमावास्या तिथोर्युग्मं महाफलम् ।

एतद्व्यस्तं महाघोरं हन्ति पुण्यं पुराकृतम् ॥”

द्वितीयाहतीये, चतुर्थीपञ्चम्यौ, षष्ठीसप्तम्यौ, अष्टमीनवम्यौ, एकादशीद्वादश्यौ, चतुर्दशीपौर्णमास्यौ, प्रतिपदमावास्या, इति युग्मम् ।

तथा स्मृतिः ।

“एकादश्याष्टमी षष्ठी पौर्णमासीचतुर्दशी ।

अमावास्या द्वितीया च उपोष्यास्ताः परान्विताः ॥”

पौर्णमास्याः पूर्वभूता* चतुर्दशी पौर्णमासीचतुर्दशी समस्तेनोच्यते । पूर्वतिथिसम्बन्धेनोच्यते शुक्ला इत्यर्थः । न तु पौर्णमासीपदं प्रथमान्तं, प्रतिपद्युक्तायाः पौर्णमास्या निषेधात् ।

यथा ।

“षष्ठेकादश्यामावास्या पूर्वविद्धा तथाष्टमी ।

पौर्णिमा परविद्धा च नोपोष्यं तिथिपञ्चकम् ॥”

सप्तमी परविद्धेति केचित्पठन्ति । तथा “चतुर्दश्याथ पूर्णिमे”ति अनन्तरदर्शितवचनबाधादु†यथोक्तोऽर्थः‡ ।

तथा युग्मवचनम् ।

“षष्ठ्याष्टम्यप्रमावास्या कृष्णपक्षे त्रयोदशी ।

एताः परयुताः पूज्याः पराः पूर्वयुतास्तथा ॥

अमावास्याष्टमी षष्ठी शुक्ला चैव चतुर्दशी ।

एताः परयुताः कार्थ्याः पराः पूर्व्येण संयुताः ॥”

* परभूता इति क-पुस्तके पाठः ।

† अनन्तरवचनाच्चेति क-पुस्तके पाठः ।

‡ यथोक्त एव वचनार्थः इति क पुस्तके पाठः ।

षष्ठी च अष्टमी च पक्षद्वयसम्बन्धिन्यौ विशेषानुपादानात्*। शुक्ल-
चतुर्दशी अमावास्या त्रयोदशी च कृष्णा एतास्तिथयः पराभिः†
पौर्णमासीप्रतिपच्चतुर्दशीभिः संयुक्ताः पूज्याः, कर्माङ्गमित्यर्थः।
यया च परभूतया युता पूर्वा तिथिः पूज्या, तथैव पूर्वया युक्ता
परापि पूज्या। “शेषाः पूर्व्वेण संयुता” इति केचित्पठन्ति,
तदापि पूर्व्वोक्तार्थः। परभूता एव शेषपदेन उपादेयाः पूर्व्वो-
क्तात्। परिशिष्टमात्रग्रहणे शुक्लत्रयोदशी कृष्णप्रतिपद्दशमीना-
मपि पूर्व्वसंयोगात् पूज्यतापत्तेः। न चैतदिष्टं वृद्धिक्कासवचनस्य
निर्विषयत्वापत्तेः।

तथा शङ्करगीतायाम् ।

“एकादश्यष्टमी षष्ठी द्वितीया च चतुर्थिका ।

चतुर्दश्यमावास्या उपोष्याः स्युः परान्विताः ॥”

एकादश्यादिचतुर्थीपर्यन्ताः पक्षद्वयस्य विशेषाभावात्। चतु-
र्दशी तु शुक्ला, परवचने शुक्लेत्युपादानात्।

अथ व्यस्तवचनानि ।

तत्र स्कन्दपुराणम्‡ ।

“षष्ठेकादश्यमावास्या पूर्व्वविज्ञा तथाष्टमी§ ।

सप्तमी परविज्ञा च नोपोष्य तिथिपञ्चकम् ॥

* विशेषानुपादानादिति ख-पुस्तके पाठः ।

† सप्तमी नवमी इत्यधिकः पाठः ख-पुस्तके दृश्यते ।

‡ तथैवंशः ख-पुस्तके नोपलभ्यते ।

§ भूतविज्ञा तथाष्टमी इति क-पुस्तके पाठः ।

तथा ।

“नागविद्वा तु या षष्ठी सप्तम्या च तथाष्टमी ।

दशम्यैकादशी विद्वा त्रयोदश्या चतुर्दशी ॥

भूतविद्वाऽप्यमावास्या न ग्राह्या मुनिपुङ्गवाः ।

उत्तरोत्तरविद्वास्ताः कर्त्तव्याः काठकी-श्रुतिः ॥”

परिशिष्टस्य “न ग्राह्या” इति दैवपितृादिकार्यविषये* । न तु तिथिमात्रोद्देशेन विहिततैलमांसादिनिषेधेऽपीति वक्ष्यामः ।

“नागविद्वा तु या षष्ठी रुद्रविद्वा दिवाकरः ।

कामविद्वा भवेद्विष्णुरपूज्यास्ते तु वासराः ॥”

जाबालिः ।

“नागविद्वा तु या षष्ठी भानुविद्वा महेश्वरः ।

चतुर्दशी कामविद्वास्तिस्त्रस्ता मलिनाः स्मृताः ॥”

शिवधर्मस्य नागः पञ्चमी, भूतः कृष्णचतुर्दशी, रुद्रः अष्टमी, दिवाकरः सप्तमी, कामः त्रयोदशी, विष्णुः द्वादशी ।

तथा ।

“नागविद्वा च या षष्ठी शिवविद्वा च सप्तमी ।

दशम्यैकादशीविद्वा न तन्नीपवसेद्बुधः ॥”

शिवः अष्टमी । तत्राल्पवेधेनापि व्यस्ततामाह

स्मृतिसमुच्चये ।

“घटिकाह्नं विभागं वा चान्यो दूषयते तिथिम् ।

पञ्चगव्यघटं पूर्णं सुराया बिन्दुको यथा ॥”

* दैवपितृादिविषये इति क-पुस्तके पाठः ।

तत्र “एतद्युग्मं महाफल”मिति* सुतिर्युग्मविधानार्थम् “एतद-
व्यस्तं महादोष”मिति निन्दापि विधेः सुत्यर्थः*मेव, एकवाक्य-
त्वात् । यथा “न गिरा गिरा इति ब्रूया”दिति गिरापदनिन्दा
“एरं कृत्वोद्देय”मिति इरापदविधानार्था एकवाक्यत्वात् ।

तदस्य युग्मविधेः को विषयः ? अत्रोच्यते, युग्मस्य तावन्न
विधिः, तस्यासम्भवादेव । न ह्येकस्मिन् क्षणे तिथिद्वयसमा-
वेशः सम्भवी यो विधेयः । परस्परपरिहारेण तिथीनामवस्थितेः ।
नापि तिथिद्वयमन्यतरकार्यत्वेनावगते कर्मणि द्वयोर्विधाना-
सम्भवात् । एकस्याप्राप्तत्वादन्यस्यापि चाप्राप्तत्वात् पदावृत्ति-
वैरूप्यापत्तेः । अन्यकार्यतया चानूदिते तदवबोधादन्यविधे-
रसम्भवात् । किञ्च उभयकार्ये उभयं नित्यवद्वा विधीयते, द्वि-
खण्डतानिमित्तेन वा । न तावन्नित्यवत् सर्वदैव सप्तमीकार्यस्य
षष्ठ्यां षष्ठोकार्यस्य सप्तम्यामापत्तेः उभयोरेवापि विधानमनर्थकं
स्यात् । निमित्तेन चेत् तदा द्विखण्डतिथौ सप्तमीकार्यं निय-
मेन षष्ठीक्षण एवापद्येत । सप्तमीक्षणे तु कृतमपि अकृतकल्पं
भवेत् । राजन्यवैश्यकर्तव्यतानिमित्तेन विज्ञिते फलचमसे,
सोमेन क्रियमाण इव ज्योतिष्टोमः । ततः सप्तमीसम्बन्धः
प्रयत्नेन त्याज्य एव स्यात् । न च सप्तम्यामपि पुनर्विधानान्न
बाध इति वाच्यम् । यतः षष्ठीसप्तमीरूपस्य कालद्वयस्य विधा-
नात् प्रयोगाङ्गत्वाच्च कालस्य कृत्स्नप्रयोग एव षष्ठीक्षणे सप्तमी-
क्षणे वा स्यात् ।

* विधेः सुत्यर्था एकवाक्यत्वादिति क-पुस्तके पाठः ।

उभयोस्तस्य निष्पत्तौ नैकत्रापि कृतो भवेत् ।

समुच्चितयवव्रीहिमयेनेव कृतो यजिः ॥

युग्मतानिमित्तः सप्तमीकार्यं षष्ठीविधिर्भवन् स्नानदानादिष्वेव भवेत् । नाहोरात्रैकसाध्योपवासादौ तावत्कालव्याप्ततया तदन्वयानर्हत्वात् । तेन वार्षिकोपवासादेः प्रविलोप एव स्यात् । सप्तम्यामपि तावत्कालव्यापित्वाभावात् । अतएव युग्मविधेर्गुणफलाधिकार इत्यपि न सम्भवति । द्विखण्डतिथौ मूलाधिकारस्य कालाभावेनाप्रवृत्तौ तदुपजीविनो गुणफलाधिकारस्याप्रवृत्तेः । कथञ्चिद्वा स्नानदानाद्यधिकारस्य प्रवृत्तौ गुणफलाधिकारे सम्भवति अपि मूलाधिकारस्य व्यस्ततिथावप्यनुष्ठानं दुर्वारं स्यात् । मूलाधिकारे युग्मस्य गोदोहनस्येवानङ्गत्वात् । अथ द्विखण्डता निमित्तेन पूर्वस्मिन्नेव कर्मणि सहितावस्थं तिथिद्वयं विधीयते । तन्न स्नानदानादिकस्यान्यतरतिथिचक्षणे कृतस्य अकृतकल्पत्वापत्तेः । मिश्रितयोरेव साधनत्वेन विधानात् । न च तत्तत्तिथिविहितस्य कर्मणः तिथियुग्मे उपसंहार इति वाच्यं पुण्यतिथान्तरकरणप्रसङ्गे । किञ्च उपवाससत्रतादौ अस्तकालपर्यन्तव्यापिन्यामपि षष्ठ्यां षष्ठीसप्तम्योर्युग्मस्याविशेषात् तत्रापि सप्तमीकार्यविधानं स्यात् । परदिनोदयास्तसम्बन्धिन्यां न स्यात् रात्रौ व्यस्तत्वात् । न च दिवेति विशेषः श्रूयते । सत्यपि च अवर्णे निमित्तविशेषणस्य वाक्यभेदभयेन हविरुभयत्ववत् विवक्षानर्हत्वात् । न च सप्तम्यादिषु तत्तत्फलार्थं विहितमेव तिथियुग्मं महाफलार्थं विधीयते, तिथ्योर्युग्मं महाफलमिति

